
ಅತ್ಯಂತ ಮಹತ್ವದ ಸಂಶೋಧನೆ! 


ನಿದ್ಧಾಪುರವು ಚಿತ್ರದುರ್ಗ ಜಿಲ್ಲೆಯ ಮೊಳಕಾಲ್ಮೂರು 
ತಾಲೂಕಿನಲ್ಲಿಯ ಒಂದು ಹಳ್ಳಿ. ಕ್ರಿ. ಶ. 1892ನೇ ಇಸ 
ವಿಯ ಒಂದು ದಿವಸ, ಒಬ್ಬ ಇಂಗ್ಲಿಷ್‌ ಸಾಹೇಬರೂ 
ಮೂವರು ಮೈಸೂರಿಗರೂ ಆ ಊರಿನ ಹೊರಗಡೆ ಅಲೆ 
ಯುತ್ತಾ ಇದ್ದರು. ಉದ್ದೇಶ, ಅಕ್ಷರಗಳನ್ನು ಕೊರೆದಂಥ 
ಕಲ್ಲಿನ ಫಲಕಗಳನ್ನು ಅಥವಾ ಚಿಕ್ಕ ಬಂಡೆಗಳನ್ನು ಹುಡು 
ಕುವುದು ! 

ಇಳಿವಯಸ್ಸಿ ನ ಈ ಸಾಹೇಬರು ಪ ಪ್ರತಿ ತಿಂಗಳಲ್ಲಿ ಪ 
ವಾರು ದಿನ ಇಂಥ ಕಲೃರೆಹಗಳನ್ನೋ, ತಾಡವೋಲೆ ಗ್ರ 
ಗಳನ್ನೋ ಅರಸಿಕೊಂಡು ಆಗಿನ 'ಮೈ ಸೂರು ಸಂಸ್ಥಾ ಟಾ 
ಮೂಲೆಮೂಲೆಗಳಲ್ಲಿ ಸಂಚರಿಸುವ ಪರಿಪಾಠವು ಜನಕ್ಕೆ 
ರೂಢಿಯಾಗಿಹೋಗಿದ್ದಿ ತು. ಮೊಳಕಾಲೂ ರು ತಾಲೂಕಿಗೆ 
ಅವರು ಬಂದದ್ದಾ ದರೂ ಮೊದಲ ಸಲವೇನಲ್ಲ. 

ಅವರು ಅಡ್ಡಾ ಡುತ್ತಿದ್ದ ಸ ಸ್ಥಳದಲ್ಲಿ ಕಲ್ಲುಬಂಡೆಗಳೇನೋ 
ಬೇಕಾದಷ್ಟು ಇದು ವು. "ಆದರೆ" ಬರೆಹ ಇದ _ವಪುಗಳು ಸಿಗಬೇ 
ಕಲ್ಲ? ಸುಸ್ತಾಗಿ ಹೋಗಿದ್ದ ಅವರ ಹಸ್ತ ಕರು ಹಿಂದಿರುಗಿ 
ಬೆಂಗಳೂರಿಗೆ ಹೋಗಿಬಿಡೋಣ - ಎಂಬುದಾಗಿ ಮೆಲ್ಲಗೆ 
ಸೂಚಿಸಿದರು. ತಮ್ಮ ಕಚೇರಿಯಿಂದ ತಂದಿದ್ದ ಹಣವೂ 
ತೀರಿದ್ದಿತು. ಆದರೆ ಸಾಹೇಬರಿಗೊ ಬರಿಗೈ ಯಿಂದ ಹಿಂದಿರು 
ಗುವ ಮನಸ್ಸಿಲ್ಲ: ಹತ್ತಿರದ ಬಳ್ಳಾ ರಿಯ ಸಂಚಾರಕ್ಕೆಂದು 

ಇಟ್ಟುಕೊಂಡಿದ್ದ ಹಣವನ್ನೆ ಬಳಸಿಕೊಂಡು, ತಮ್ಮ ವಾಸ್ತ 
ವ್ಯವನ್ನು ಎರಡು ದಿನ ಮುಂದುವರಿಸಿದ್ದರು: 
ಕಲ್ಕರೆಹವನ್ನು ಅರಸುತ್ತ ಅರಸುತ್ತ ನೆರೆಯೂರಾದ 
ಬ್ರಹ್ಮಗಿರಿಯ ಹತ್ತಿರಕ್ಕೆ ಬಂದರು. ಅನತಿದೂರದಲ್ಲಿ ಬಂಡೆ 
ಯೊಂದು ಕಂಡಿತು. ಇತರ ಬಂಡೆಗಳಂತೆ ಸದ್ದು ಮುದ್ದಾಗಿ 
ಇರದೇ, ಅದರ ಮೇಲ್ಭಾಗವು ಸಪಾಟಾಗಿದ್ದಿ ತು. ಇಂಥ ವಿಷ 
ಯದಲ್ಲಿ : ಅಪಾರ ಅನುಭವ ಹೊಂದಿದ್ದ ಸಾಹೇಬರಿಗೆ, 
ತಮಗೆ ಬೇಕಾದದ್ದು ಅಲ್ಲಿ ಇರಬೇಕೆಂದೇ ತೋಚಿತು. ಹರೆ 
ಯದ  ಉತ್ಸಾ ಹದಿಂದ. ಸಾಗಿಬಂದರು. ಹತ್ತಿರ ಹೋಗಿ 

ನೋಡಿದರೆ - ಕನ್ನಡದ್ದಲ್ಲದ, ಸಂಸ್ಕೃತವೂ ಆಗಿರದ, ವಿಚಿತ್ರ 
ಲಿಬಯಲ್ಲಿ ಕೊರೆದ, ಅತ್ಯ ೦ತ ಮುದ್ದಾ ದ ಅಕ್ಷರಗಳು! ಕುತ 
ದಾಡುವಷ್ಟು ಅವರಿಗೆ ಸಂತೋಷವಾಯಿತು. ಕೂಡಲೇ 
ಅದಕ್ಕೆ ಕರಿಮಸಿಯನ್ನು ಬಳಿದು, ಒದ್ದೆ ಕಾಗದವನ್ನು ಒತ್ತಿ, 
ಆ ಅಕ್ಷರಗಳನ್ನು ಮೂಡಿಸಿಕೊಂಡರು. ಅದೇ ಬಗೆಯ ಅಕ್ಷರ 
ಗಳುಳ್ಳ ಇನ್ನೆ ರಡು ಶಿಲಾಲಿಏಗಳು ಸಿದ್ಧಾಪುರದ ಆಸುಪಾಸಿ 
ನಲ್ಲಿ ಸಿಕ್ಕಿದುವು. ಅವುಗಳ ಪ ತಿಕೃತಿಯನ್ನೂ ತೆಗೆದು 
ಕೊಂಡು ಬೆಂಗಳೂರಿಗೆ ಬಂದರು. 

"ಮದ್ರಾಸ್‌ ಮೇಲ್‌' ಎಂಬ ಇಂಗ್ಲಿಷ್‌ ಪತ್ರಿಕೆಯು 
ಮದ್ರಾಸಿನಿಂದ ಹೊರಡುತ್ತಿದ್ದಿತು. ಅದರ ಸಂಪಾದಕರು 
ಈ ನಮ್ಮ ಸಾಹೇಬರ ಪರಿಚಯದವರು. ತಾವು ಶೋಧ 
ಮಾಡಿದ ಶಿಲಾಲಿಏಗಳ ಸಾರವನ್ನು ತಿಳಿಸಿದಾಗ ಆ ಸಂಪಾದ 
ಕನು ತನ್ನ ಪತ್ರಿಕೆಯಲ್ಲಿ ಅದನ್ನು ವರದಿಮಾಡಿದ; ಅಷ್ಟೇ 
ಅಲ್ಲ, ದೂರದ ಲಂಡನ್ನಿನ ವಾರ್ತಾಸಂಸ್ಥೆಗೆ ಅದನ್ನು 
ತಂತಿಯ ಮೂಲಕ ನಿವೇದಿಸಿದನು. ಅವರು ಕೂಡ ಆ 
ಶೋಧದ ಮಹತ್ವವನ್ನರಿತು ಆ ಸುದ್ದಿಯನ್ನು ವಿದೇಶೀ 
ಪತ್ರಿಕೆಗಳಲ್ಲಿ ಮರುಪ್ರಸಾರ ಮಾಡಿದರು. 

ಭಾರತ ಮತ್ತು ಇತರ ಏಹಿಯದ ರಾಷ್ಟ ಗಳ ಪ್ರರಾತನ 
ಸಂಸ್ಕ ತಿಯ ಶೋಧನೆಗೆ ಮೀಸಲಾದ ರಾಯಲ್‌ ಏಷಿಯಾ 
ಟಿಕ್‌ "ಸೊಸೈಟಿ ಎಂಬ ಸಂಸ್ಥೆಯು 18ನೇ ಶತಮಾನ 
ದಷ್ಟು ಹಿಂದೆ ಆರಂಭವಾಗಿದ್ದಿ ತು. ಅದರ ಅಧ್ಯಕ್ಷರು ತಮ್ಮ 
1802ರ ವಾರ್ಷಿಕ ಸಭೆಯ ಭಾಷಣದಲ್ಲಿ, “ಮೈಸೂರಿನ 
ಮೊಳಕಾಲ್ಮೂರು ತಾಲೂಕಿನಲ್ಲಿ ಕಂಡುಬಂದ ಶಿಲಾಲಿಏಗಳ 
ಶೋಧವು ಈ ವರ್ಷದ ಅತ್ಯಂತ ಮಹತ್ವದ ಸಂಶೋಧನೆ 
ಯಾಗಿದೆ” ಎಂದು ಸಾರಿದರು. 

ಇಷ್ಟೂಂದು ಪ್ರಸಿದ್ಧಿಯನ್ನು ಪಡೆದ ಶಿಲಾಲೇಖಗಳ 
ವಿಷಯವಾದರೂ ಏನಿದ್ದಿತೆಂದು ತಿಳಿಯಲು ನಿಮಗೆ ಕುತೂ 
ಹಲವಾಗಿರಬೇಕು. ಅವು ಅಶೋಕ ಮಹಾರಾಜನ ಧರ್ಮ 
ಶಾಸನಗಳಾಗಿದ್ದುವು. ಕಳಿಂಗ ಯುದ್ಧದ ಹಿಂಸಾಕಾಂಡದ 
ಅನಂತರ ಅಶೋಕನು ಬೌದ್ಧ ಧರ್ಮವನ್ನು ಸ್ವೀಕರಿಸಿ, ತನ್ನ 
ನೂತನ ಧರ್ಮದ ಸಂದೇಶವನ್ನು 'ಭಿಕ್ಷು' ಗಳ ಹಾಗೂ 
ಶಾಸನಗಳ ಮೂಲಕ ಪ್ರಚುರಪಡಿಸಿದ್ದುದು ಹಿಂದುಸ್ತಾನದ 
ಇತಿಹಾಸವನ್ನೋದಿದವರಿಗೆಲ್ಲ ಗೊತ್ತು. ಅಶೋಕನ ಇಂಥ 
ಕಿರುಶಾಸನಗಳು- ಕಾಠಿಯಾವಾಡದ ಗಿರಿನಾರದವರೆಗೂ 
ಕಂಡುಬಂದಿದ್ದು ಪು. ಈಗ ಒಮ್ಮಿಂದೊಮ್ಮೆಲೈ ಮೆಸೂರ 


ಬ್ರಹ್ಮಗಿರಿಯಲ್ಲಿಯ ಅಶೋಕನ ಕಲ್ಲುಬಂಡೆ ಶಾಸನ 

ಸೇಸಾ ನದಲ್ಲಿ ಉದ್ಯೂತವಾಗಿಬಿಟ್ಟು ವಲ್ಲ! |. ಅಶೋಕನ 
ರಾಜಧಾನಿಯಾದ ಪಾಟಿಲೀಪುತ ವಲ್ಲ ೧ ಪ್‌ ಬ್ರಹ್ಮಗಿರಿ, 
ಸಿದ್ದಾಪುರಗಳೆಲ್ಲಿ? ನೆನಪಿಡಿ -- ಅಶೋಕನು ರಾಜ್ಯಭಾರ 
ಮಾಡಿದ ಕಾಲ ಕ್ರಿಸ್ತಶಕ ಪೂರ್ವ ತಿನೇ ಶತಮಾನ! 
ಅಷ್ಟು ಹಿಂದಿನ ಕಾಲದಲ್ಲಿ ಅವನ ಕಾರ್ಯಕ್ಷೇತ್ರವು ಬಹು 
ದೂರ ದಕ್ಷಿಣದವರೆಗೂ ವ್ಯಾಪಿಸಿತ್ತೆಂಬುದನ್ನು ಈ ಶೋಧವು 
ತೋರಿಸಿಕೊಟ್ಟಿತು. ಅಲ್ಲದೆ ಅದು ಕರ್ನಾಟಕದ ಚರಿತ್ರೆ 
ಯಲ್ಲಿ ಕಗ್ಗತ್ತಲೆಯ ಕಾಲ. ಈ ಶೋಧದಿಂದಾಗಿ ಧಿಗ್ಗನೆ 
ಬೆಳಕೊಂದು ಮೂಡಿದಂತಾಯಿತು. “ಮೌರ್ಯರ ಸಾಮ್ರಾ 
ಜ್ಯವು ದಕ್ಷಿಣದಲ್ಲಿ ಮೈಸೂರಿನ ವರೆಗೂ ಹಬ್ಬಿದ್ದಿತು”' ಎಂಬ 
ಮಾತನ್ನು ಇತಿಹಾಸದ ಪುಸ್ತಕಗಳಲ್ಲಿ ನಾವು ಸಲೀಸಾಗಿ ಓದಿ 
ಬಿಡುತ್ತೇವೆ. ಆ ಮಾತು ಸಿದ್ಧಗೊಂಡದ್ದು ಮೇಲಿನ ಶೋಧ 
ದಿಂದ. 

. ಅದರ ಶ್ರೇಯಸ್ಸು ಬಿ.ಎಲ್‌. ರೈಸ್‌ ಅವರಿಗೆ ಸಲ್ಲಬೇಕು. 
ಈ ಶೋಧಕ್ಕೆ ಕೆಲವು ಕಾಲದ ಹಿಂದೆ, ಬೆಂಗಳೂರಿನ ಬಳಿ 
ಯಲ್ಲಿ ರೋಮನ್‌ ನಾಣ್ಯಗಳನ್ನು ಅವರೇ ಪತ್ತೆಹಚ್ಚಿದ್ದರು. 
ಅವು ಸುಮಾರು 1900 ವರ್ಷಗಳಷ್ಟು ಹಿಂದಿನವು. ಅದ 
ರಿಂದ, ಕ್ರಿಸ್ತಶತಾಬ್ದಿಯ ಕಾಲಕ್ಕೆ ರೋಮನ್ನರಿಗೂ ಕನ್ನಡಿ 
ಗರಿಗೂ ವ್ಯಾಪಾರೀ “ಸಂಬಂಧವಿದ್ದಿ ದ ಸ್ಪಷ್ಟ ದೋ; 
ಈ ರೀತಿಯಾಗಿ ಪುರಾತನ ಮಾಹಿತಿಯನ್ನು ಕಂಡುಹಿಡಿದು 
ನಮಗೆ. ಒದಗಿಸಿಕೊಟ ವರಲ್ಲಿ ರೈ ಸರು ಅಗ್ರ ಗಣ್ಯ ರು. 
ಮೈಸೂರ ಸಂಸ್ಕಾ ಿನದಲ್ಲಿಯ ಸ ಒಂಬತ್ತು ಸಾವಿರ 
ಶಾಸನಗಳನ್ನು ಅವರು ಕಂಡುಹಿಡಿದಿದ್ದು, ಅವುಗಳ 
ಮೂಲಕ ಅನೇಕಾನೇಕ ಐತಿಹಾಸಿಕ ಸ ಸಂಗತಿಗಳನ್ನು ಬೆಳಕಿಗೆ 


ಬೆಂಗಳೂರಿನ ಎಚ್‌. ಎ. ಎಲ್‌. ಬಳಿ ದೊರೆತ ಆಗಸ್ಟಸ್‌ ಮತ್ತು ಟೈಬೀರಿಯಸ್‌ರವರ 
ನಾಣ್ಣಗಳು [ಚಿತ್ರಕೃಪೆ : ಕಮಲೇಶ್‌? 


ಳ್ಳಿ 
ತಂದಿದ್ದಾರೆ; ನಮ್ಮ ಪ್ರಾಚೀನ ವೆ ಭವವನ್ನು ನಿಚ್ಚಳವಾಗಿ 
ತೋರಿಸಿಕೊಬಿ ದಾ ರೆ. 


ಜ್‌ 
ಆದರೆ ಸಾಮಾ: ಕನ್ನಡಿಗನು ಈ ಶಾಸನಗಳ ಬೆಲೆ 


ಯನ್ನು ಅರಿಶಿದ್ದಾನೆಯೆ? ಕರ್ನಾಟಕದ ಕುಲಪುರೋಹಿತ 
ಆಲೂರ ವೆಂಕಟರಾಯರು ತಮ್ಮ ಸುಪ್ರಸಿದ್ದ ಗ್ರಂಥವಾದ 
"ಕರ್ನಾಟಕ ಗತವೈಭವ'ದಲ್ಲಿ ಶಿಲಾಶಾಸನಗಳ ದುಸ್ಥಿತಿಯನ್ನು 
ಹೀಗೆ ವರ್ಣಿಸಿದ್ದಾರೆ : 

“ಕರ್ನಾಟಕದಲ್ಲಿ ದೊರೆಯುವಷ್ಟು ಶಿಲಾಲಿಏಗಳು 
ಬೇರೆ ಯಾವ ಕಡೆಗೂ ದೊರೆಯುವುದಿಲ್ಲ. ಇಲ್ಲಿ ಕಲ್ಲುಗುಡಿ 

ಯಿಲ್ಲದ ಊರಿಲ್ಲ. ಶಿಲಾಲಿಪಿಯಿಲ್ಲದ ಗುಡಿಯಿಲ್ಲ. ನಮ್ಮ 
ಅರಸರ ಔದಾರ್ಯವನ್ನೂ ದಾನಶೌಂಡತ್ವವನ್ನೂ ಹೊಗ 
ಳದ ಶಿಲಾಲಿಏಯಿಲ್ಲ. ನಮ್ಮ ಸುದೈವದಿಂದ ಮೈಸೂರ ಸರ 
ಕಾರದವರು ಮೂಲೆಕೊಂಪೆಗಳನ್ನು ಸಹ ಹುಡುಕಿಸಿ, ಸಾವಿ 
ರಾರು ಶಿಲಾಲಿಏ ಮತ್ತು ತಾಮ್ರ ಶಾಸನಗಳನ್ನು ಅಚ್ಚು 
ಹಾಕಿಸಿದ್ದಾರೆ. ಉತ್ತರ ಕರ್ನಾಟಕದಲ್ಲಿಯೂ ಕನಿಷ್ಕ 
ಏಳೆಂಟು ಸಾವಿರ ಶಿಲಾಲೇಖಗಳು ಸಿಕ್ಕಬಹುದು. ಧಾರವಾಡ 
ಜಿಲ್ಲೆಯಲ್ಲಿರುವ ಒಟ್ಟು 100-110 ದೊಡ್ಡ ಗ್ರಾಮಗಳೊ 
ಳಗೆ ನಾಲ್ಕೆಂಟು ಮಾತ್ರವೇ ಬಿಟ್ಟು ಉಳಿದ ಎಲ್ಲ ಗ್ರಾಮ 
ಗಳಲ್ಲಿ ಶಿಲಾಲಿಏಗಳು ದೊರೆಯುತ್ತವೆ. ಲಕ್ಕುಂಡಿ, ಅಣ್ಣೀ 
ಗೇರಿ ಮುಂತಾದ ಗ್ರಾಮಗಳಲ್ಲಂತೂ 20-30 ಶಿಲಾಲಿಏಗಳು 
ಒಂದೊಂದೇ ಊರಿನಲ್ಲಿ ದೊರೆಯುತ್ತವೆ. ಎಂದೂ ಸವೆಯ 
ದಂಥ ಮೂಲಧನವು ನಮ್ಮಲ್ಲರಲು ಅದರ ದುಸ್ಥಿತಿ ಏನಾ 
ಗಿರುವದು ನೋಡಿದಿರೊ? .... ಕೆಲವರು ಅವುಗಳ ಮೇಲೆ 
ಎಣ್ಣೆ ಸುರಿದಿದ್ದಾರೆ. ಮತ್ತೆ ಕೆಲವರು ಬಣ್ಣ ಬಳಿದಿದ್ದಾರೆ. 
ಬೇರೆ ಕೆಲವು ಹುಡುಗರು ತಮ್ಮ ಸ್ವ ಭಾವಾನುಗುಣವಾಗಿ 
ಮನಬಂದಂತೆ ಕೆಡಿಸಿದ್ದಾರೆ. ಅವುಗಳ ಮಹತ್ವವನ್ನರಿತವ 
ರಾದ ಎಲಿಯೆಟ್‌, ಹ್ಲೀಟ್‌, ರೈಸ್‌. ಇವರಂಥ ಯುರೋ 
ಖಯ ಬಂಧುಗಳು ಮಾತ್ರ ಸಾವಿರಾರು ಶಾಸನಗಳನ್ನು ಶ್ರಮ 
ಪಟ್ಟು ಉದ್ದರಿಸಿದ್ದಾರೆ. ತೀರಿತು! ಮಿಕ್ಕವುಗಳಲ್ಲ ಹಾಗೇ 
ಮಣ್ಣು ಮುಕ್ಕುತ್ತ ಬಿದ್ದು ಕೊಂಡಿವೆ..... ಅನೇಕ ಶಿಲಾಲಿಖ 
ಗಳು ತಿಪ್ಪೆಯಲ್ಲಿ ಹೊರಳಾಡುವುದನ್ನೂ ಬಾವಿಗಳಿಗೆ ಪಾವ 
ಓಗೆಗಳಾಗಿ ಬಿದ್ದಿರುವುದನ್ನೂ  ಗುಡಿಗುಂಡಾರೆಗಳಿಗೆ ತೊಲೆ 
ಜಂತಿಗಳಾಗಿರುವುದನ್ನೂ ಕಣ್ಣಾರೆ ಕಂಡಿದ್ದೇನೆ.” 

ಸುಮಾರು 00 ವರ್ಷಗಳ ಹಿಂದೆ ಹೇಳಿದ ಮಾತುಗಳಿವು. 

ರೈಸರ ಕಾರ್ಯವನ್ನು ಮುಂದುವರಿಸಿ, ಸರಕಾರವು ವಿದ್ಯಾಂ 
ಸರ ಮೂಲಕ ಇನ್ನೂ ಹಲವು ಸಾವಿರ ಶಾಸನಗಳನ್ನು ಹೊರ 
ಪಡಿಸಿದೆ. ಭಾರತದ ಎಲ್ಲ ಕಡೆಗೂ ಇಂಥ ಕೆಲಸ ನಡೆದಿದೆ. 
ಆದರೇನು, ಕಳೆದ 150 ವರ್ಷಗಳಿಂದ ಈ ಕಾರ್ಯವು 
ನಡೆದು ಬಂದಿದ್ದರೂ ನೂರಾರು ಜನ ವಿದ್ವಾಂಸರು ಶ್ರಮಿಸಿ 
ದ್ದರೂ ನಮ್ಮ ರೈಸರು ಶಾಸನಗಳನ್ನು ಹುಡುಕ ತೆಗೆದಷ್ಟು, 
ಇನ್ನಾರೂ ಇವತ್ತಿಗೂ ಮಾಡಿಲ್ಲ. ಅವರು ನಿಜವಾಗಿಯೂ 
ಶಾಸನ ಪಿತಾಮಹರು. ಕರ್ನಾಟಕದ ಚರಿತ್ರೆಯ ಹಾಗೂ 
ಸಾಂಸ್ಕ ಅಕ ಪರಂಪರೆಯ ಅಭ್ಯಾಸಕ್ಕೆ ಭದ್ರವಾದ ಅಡಿ 
' ಪಾಯವನ್ನು ಹಾಕಕೊಟ್ಬಿದ್ದಾರೆ. ಅಲ್ಲದೆ, ಕನ್ನಡಕ್ಕೆ ಇನ್ನಿ 
ತರ ರೀತಿಯಿಂದಲೂ ಸೇವ ಸಲ್ಲಿಸಿದ್ದ ರೆ. ಅವರ ಬಾಲ್ಯ, 
ಶಿಕ್ಷಣ ಹಾಗೂ ಕೈಕೊಂಡ ಕಾರ್ಯಗಳೇ ನೆಂಬುದನ್ನು 
ನೋಡೋಣ. - 


ಹುಟ್ಟಿದ್ದು ಬೆಳೆದದ್ದು ಕನ್ನಡನಾಡಿನಲ್ಲೆ 


ಇಂಗ್ಲೆಂಡ್‌, ಜರ್ಮನಿ, ಸ್ವಿಜರ್ಲಂಡ್‌ ಮುಂತಾದ ದೇಶ 
ಗಳಿಂದ ನಮ್ಮಲ್ಲಿಗೆ ಬಂದು ಕೆಲಸಮಾಡಿದ ವಿದೇಶೀಯರ 
ಸಾಲಿನಲ್ಲಿ ರೈಸರನ್ನೂ ಸೇರಿಸುವುದು ವಾಡಿಕೆಯಾಗಿದೆ. ಆದರೆ 
ರೈಸರಿಗೆ ಇದು ನಿಮಿತ್ತ ಮಾತ್ರಕ್ಕೆ ಅನ್ವಯಿಸೀತು. ಏಕೆಂದರೆ 
ಅವರು ಮಾಡಿದ ಪ್ರತಿಯೊಂದು ಕಾರ್ಯವೂ ಕನ್ನಡ 
ನಾಡಿಗೆ, ಕನ್ನಡಕ್ಕೆ ಮೀಸಲಾಗಿದ್ದಿತು. ಅದಕ್ಕಿಂತ ಮುಖ್ಯ 
ವಾಗಿ ಅವರು ಹುಟ್ಟಿದ್ದು, ಬೆಳೆದದ್ದು ನಮ್ಮ ಬೆಂಗಳೂ 
ರಲ್ಲಿಯೇ! 

ಅವರ ತಂದೆ ಬೆಂಜಮಿನ್‌ ಹೋಲ್ಫ್‌ ರೈಸ್‌ ಒಬ್ಬ 
ಪಾದ್ರಿಯಾಗಿದ್ದರು. ಯುರೋಪಿಯನ್‌ ಮಿಶನರಿ ಜನರು 

ಒಬ್ಳೊಬ್ಳರಾಗಿ ಬರುತ್ತಿದ್ದ ಕಾಲವದು. ಎಂದರೆ ಅವರ 
ಸಂಖ್ಯೆ ಯು ಮೈಸೂರು ಸಂಸ್ಥಾ ನದಲ್ಲಿ ಬೆರಳೆಣಿಕೆಯಲ್ಲಿದ್ದಿ ತು. 
ಅವರಲ್ಲಿ ಮೊದಲಿಗನೆಂದರೆ ಜಾನ್‌ ಹ್ಯಾಂಡ್ಸ್‌. ಕ ಶ್ರ. 
1810ನೇ ವರ್ಷ ಬಳ್ಳಾರಿಗೆ ಮಿಶನರಿಯಾಗಿ ಬಾಡು 
ಸುಮಾರು 20 ವರ್ಷ ಕೆಲಸಮಾಡಿ ಮರಳಿ ಇಂಗ್ಲೆಂಡಿಗೆ 
ಹೋಗಿದ್ದನು. ಅವನ ಭಾಷಣವೊಂದನ್ನು ಕೇಳಿ (1830), 


EN 


Tl 


1 
Y 
/ 
J, 
f 
y 
(4 


ಐ ಓಟ 


“mi 4 


4 


1K 


12 ಬಿ. ಎಲ್‌. ರೈಸ್‌ 


ಬೆಂಜಮಿನ್ನರಿಗೆ ತಾವೂ ಮಿಶನರಿಯಾಗಿ ಕರ್ನಾಟಕಕ್ಕೆ 
ಹೋಗಬೇಕೆಂದು ಮನಸ್ಸಾಯಿತು. ಇನ್ನೂ ತರುಣ 
ವಯಸ್ಸು. ಅದೇ ತಾನೇ ಮದುವೆ ಮಾಡಿಕೊಂಡಿದ್ದರು. 
ಏನಿದ್ದರೂ ಆ ವರ್ಷವೆ ಪತ್ನಿ ಸಹಿತ ಭಾರತಕ್ಕೆಂದು 
ಹೊರಟುಬಿಟ್ಟರು. ನಾಲ್ಕು ತಿಂಗಳ ಹಡಗು ಪ್ರವಾಸದಲ್ಲಿ 
ದ್ಹಾಗಲೇ ಕನ್ನಡ ಕಲಿಯುವ ಚಪಲ! ಹ್ಯಾಂಡ್ಸನಿಂದ ಕೇಳಿ 
ಬರೆದುಕೊಂಡಷ್ಟೆ ಕನ್ನಡ ಶಬ್ದಗಳನ್ನೂ ವಾಕ್ಕಗಳನ್ನೂ . 
ಗಂಡಹೆಂಡಿರು ಉರುಹಾಕಿದರು. ಅಂತೂ ಮದ್ರಾಸು 
ಮಾರ್ಗವಾಗಿ ಬಂದು, ಜನವರಿ 1837ರಲ್ಲಿ ಬೆಂಗಳೂರನ್ನು 
ತಲುಪಿದರು. 

ಇವರು ಕೆಲಸ ಮಾಡಬೇಕಾಗಿದ್ದ ಸಂಸ್ಥೆಯ ಹೆಸರು 
“ಲಂಡನ್‌ ಮಿಶನ್‌”. ಇದು ಪ್ರೊ ಟಿಸ್ಫಂಟ್‌ ಮತದವರ ಸಂಸ್ಥೆ. 
ಕೆಥೊಲಿಕ್‌ ಕ್ರಸ್ತೀಯರು ನಮ್ಮ ನಾಡಿನಲ್ಲಿ ಆಗ ತುಂಬ 
ಜನರಿದ್ದರು. ಪ್ರೊಟಿಸ್ಟಂಟ್‌ ಮತದವರ ಪ್ರಸಾರವು ಬೆಂಗ 
ಳೂರಲ್ಲಿ ಈಚೆಗೆ 1820 ರಿಂದ ಆರಂಭವಾಗಿದ್ದಿ ತು. ಆದ್ದರಿಂದ 
ಬೆಂಜಮಿನ್ನರಿಗೆ ತಮ್ಮ ಕೆಲಸದಲ್ಲಿ ಯಾವ ಸಿದ್ಧ ಅನುಕೂಲತೆ 
ಗಳೂ ಇರಲಿಲ್ಲ. 

ಬೆಂಜಮಿನ್ನರು ತಮ್ಮ ಗರ್ಭಿಣಿ ಪತ್ನಿಯೊಡನೆ ಬೆಂಗ 
ಳೂರು ನಗರದ ಹೊರಗೆ ವಾಸಿಸತೊಡಗಿದರು (ಈಗಿನ 
ಸೇಂಟ್‌ ಮಾರ್ಕ್ಸ್‌ ಸ್ಕ್ರೇರ್‌ನಲ್ಲಿ). ಅಲ್ಲಿ ಇದ್ದ ಸೈನಿಕರಿಗೆ 
"ರವಿವಾರದ ಪ್ರವಚನ' ಮಾಡುತ್ತಿದ್ದರು. ಕನ್ನಡ ತಮಿಳು 
ಗಳನ್ನು ಹೆಚ್ಚಾಗಿ ರೂಢಿಸಿಕೊಂಡರು. “ಕ್ರೈಸ್ತ ಮತಪ್ರಸಾರ 
ಸುಲಭವಾಗಬೇಕಾದರೆ ಇಂಗ್ಲಿಷ್‌ ಶಾಲೆಗಳನ್ನು ತೆರೆಯ 
ಬೇಕು” ಎಂದು ಆಗಿನ ಮಿಶನರಿಗಳು ಭಾವಿಸಿದ್ದರು. ಆ 
ಪ್ರಕಾರ ಬೆಂಜಮಿನ್ನರು ಇಂಗ್ಲಿಷ್‌ ಶಾಲೆಗಳನ್ನು ಆರಂಭಿಸಿ 

ದರು. ಆದರೆ ಪಠ್ಯಪುಸ್ತಕಗಳೊಂದೂ ಇರಲಿಲ್ಲ! ಸರಿ, 
ಅವನ್ನೂ ಬರೆದರು. 

ಬೆಂಜಮಿನ್‌ ರೈಸರು ಸಂತೆ, ಜಾತ್ರೆಗಳು ನೆರೆದಲ್ಲಿ 
ಹೋಗಿ ಭಾಷಣ ಮಾಡುತ್ತಿದ್ದರು. ತಿದ್ದಿ ತೀಡಿದಂಥ 
ಕನ್ನಡದಲ್ಲಿ ಅವರು ದಾಸರ ಹಾಡುಗಳ ಧಾಟಿಯಲ್ಲಿ ಕೆಲವು 
ಕೀರ್ತನೆಗಳನ್ನೂ ರಚಿಸಿದರು. ಮತಾಂತರ ಕಾರ್ಯಕ್ಕಾಗಿ 
ಬೆಂಗಳೂರನ್ನು ಬಿಟ್ಟು ಬೇರೆ ಊರುಗಳಿಗೂ ಹೋಗಬೇಕಾಗು 
ತ್ತಿತ್ತು. ಹೆಚ್ಚು ಜನರನ್ನು ಮತಾಂತರಗೊಳಿಸಲಾಗದಿದ್ದರೂ 
ಜನರ ಆದರ, ವಿಶ್ವಾಸಗಳನ್ನು ಬಲುಬೇಗ ಗಳಿಸಿದರು. ಅವರು 
ಸ್ವಾಭಾವಿಕವಾಗಿ ಚುರುಕು ಬುದ್ಧಿಯವರೂ, ಮಾತಿನಲ್ಲಿ 
ಚತುರರೂ, ಕೈಗೊಂಡ ಕೆಲಸವನ್ನು ಶ್ರದ್ಧೆಯಿಂದ ಮಾಡಿ 
ಮುಗಿಸುವವರೂ ಆಗಿದ್ದರು. ಅವರ ಹೆಂಡತಿಯೂ ಕನ್ನಡ 
ವನ್ನು ಚೆನ್ನಾಗಿ ಕಲಿಶಿದ್ದಳಲ್ಲದೆ, ಬಡ ಹೆಣ್ಣುಮಕ್ಕಳ 
ಪ್ರಾಥಮಿಕ ಶಾಲೆಯನ್ನು ನೋಡಿಕೊಳ್ಳುತ್ತಿದ್ದಳು; ಅವರ 
ಪುಕ್ಕಟಿ ಊಟ-ವಸಶಿಯ ಹೊಣೆಯನ್ನು ಹೊತ್ತಿದ್ದಳು. 
ಗಂಡನ ಇತರ ಕೆಲಸಗಳಲ್ಲಿಯೂ ನೆರವಾಗುತ್ತಿದ್ದಳು. 

ಇಂಥ ತಂದೆ ತಾಯಿಗಳ ಹಿರಿಯ ಮಗನಾಗಿ ನಮ್ಮ 
ಚರಿತ್ರನಾಯಕನು 17 ಜುಲೈ 1837 ರಂದು ಬೆಂಗಳೂರಲ್ಲಿ 
ಜನಿಸಿದನು. ಮಗುವಿಗೆ ಲೂಯಿ ಎಂದು ನಾಮಕರಣ ಮಾಡ 
ಲಾಯಿತು. ಅವನಿಗೆ ಎರಡು ವರ್ಷ ಆದಾಗ ತಂಗಿಯೊಬ್ಬಳು 
ಹುಟ್ಟಿದಳು. ವಿಪರೀತ ದುಡಿಮೆಯಿಂದಾಗಿ ತಂದೆ ಬೆಂಜ 
ಮಿನ್ನ ರಿಗೆ ಜಡ್ಮಾಯಿತು. ಹವಾಬದಲಾವಣೆಯಾದರೆ ನೆಟ್ಟಿ 
ಗೆಂದು ಅನಿಸಿ, "ಅವರೆಲ್ಲ ಮೈಸೂರು ನಗರಕ್ಕೆ ಹೋಗಿ, 
ಒಂದೆರಡು ತಿಂಗಳು ವಾಸವಾಗಿದ್ದ ರು. ಆದರೂ ಆರೋಗ್ಯ 
ಸುಧಾರಿಸಲಿಲ್ಲವಾದ್ದ ರಿಂದ, ಉದಕಮಂಡಲಕ್ಕೆ ಹೊರಟ: 

ನಿಂತರು (ಜೂನ್‌ 1840). ಮಲೆನಾಡಿನ ಊರುಗಳಲ್ಲಿ 
ಮಲೇರಿಯಾ ಬೇನೆ ತಾಂಡವವಾಡುತ್ತಿದ್ದ ದಿನಗಳವು. ದಾರಿ 
ಯಲ್ಲಿ ಜೋರಾಗಿ ಮಳೆ ಬೀಳುತ್ತಿದ್ದುದರಿಂದ, ಶಿಪ್ಪೇಕಾಡು 
ಎಂಬಲ್ಲಿ ತಂಗಬೇಕಾಯಿತು. ಚಳಿಜ್ವರಕ್ಕೆ ಇನ್ನಷ್ಟು ಕುಪ್ರ 
ಸಿದ್ಧವಾಗಿದ್ದ ಸ್ಥಳವದು. “ಇಲ್ಲಿ ಎರಡು ದಿನವಿದ್ದರೂ 
ಚಳಿಜ್ವರವು ನಿಮ್ಮನ್ನು ಆಹುತಿ ತಗೊಳ್ಳಬಹುದು” ಎಂದು 
ಕೆಲವು ಜನ ಹೇಳಿದ್ದರಿಂದ ಇವರು ಗಾಬರಿಗೊಂಡರು. ಆದರೆ 
ಬೇರೆ ಉಪಾಯವಿರಲಿಲ್ಲ. “ದೇವರೇ, ಲೂಯಿ ಹಾಗೂ ಈ 
ಪುಟ್ಟಿ ಮಗುವನ್ನು ರಕ್ಷಿಸುವ ಭಾರ ನಿನ್ನದೇ” ಎಂದು ಅನನ್ಯ 
ಭಾವದಿಂದ ಆಗ ಪ್ರಾರ್ಥಿಸಿದರಂತೆ. ಕೊನೆಗೊಮ್ಮೆ ಉದಕ 
ಮಂಡಲವನ್ನು ತಲುಏ ಅಲ್ಲಿ ಹಲವಾರು ತಿಂಗಳು ವಾಸ 
ವಾಗಿದ್ದು ಬೆಂಗಳೂರಿಗೆ ಹಿಂತಿರುಗಿದರು. ಲೂಯಿಗೆ ತಿಳಿ 
ವಳಿಕೆ ಮೂಡತೊಡಗಿದಂದಿನಿಂದ, ಮನೆಯಲ್ಲಿ ಕನ್ನಡದ 
ಸೊಲ್ಲು ಕೇಳಬರುತ್ತಿತ್ತು. ಆ ಭಾಷೆಯಲ್ಲಿಯೇ ಆಗಾಗ 
ಧಾರ್ಮಿಕ ಚರ್ಚೆ, ಗ್ರಂಥ ರಚನೆ ಮುಂತಾದವು ನಡೆಯು 
ತ್ರಿದ್ದವು. ಲೂಯಿಯ ಎಳೆಯ ಮನಸ್ಸಿನ ಮೇಲೆ ಕನ್ನಡದ 
ಪ್ರಭಾವವಾದದ್ದರಲ್ಲಿ ಏನಾಶ್ಚರ್ಯ! 


ನಿದ್ಯಾಭ್ಯಾಸ ಇಂಗ್ಲೆಂಡಿನಲ್ಲಿ; ಜೀವನದ 
ದುಡಿತವೆಲ ಕನ್ನ ದದ ನೆಲದಲ್ಲಿ 

ಲೂಯಿ ತನ್ನ ಪ್ರಾಥಮಿಕ ಶಿಕ್ಷಣವನ್ನು ಬೆಂಗಳೂರಿನ 
ಯಾವ ಶಾಲೆಯಲ್ಲಿ ಕಲಿತನೆಂಬುದು ತಿಳಿಯದು. ಅದು 
ಮುಗಿದೊಡನೆ ಮಾತ್ರ, ಹೆಚ್ಚಿನ ವಿದ್ಯಾಭ್ಯಾಸಕ್ಕೆಂದು, 1848 
ರಲ್ಲಿ ಇಂಗ್ಲೆಂಡಿಗೆ ಹೋದನು. ಹೀಗೆ ರೈಸ್‌ ನಮ್ಮ ನಾಡಿನಲ್ಲಿ 

ಹುಟ್ಟದ್ದುದು ಮಾತ್ರವಲ್ಲದೆ ತನ್ನ' 11ನೇ ವಯಸ್ಸಿನ 
ವರೆಗೂ ಕನ್ನಡದ ಪರಿಸರದಲ್ಲಿಯೇ ಬೆಳೆದನೆಂಬುದು 
ಮಹತ್ವದ್ದಾಗಿದೆ. ಬಿ. ಎ. ವರೆಗೆ ಶಿಕ್ಷಣವನ್ನು ಪಡೆದ ಮೇಲೆ, 
ಇಂಗ್ಲೆಂಡಿನಲ್ಲಿಯೇ ಕೆಲವು ಕಾಲ ಉದ್ಯೋಗದಲ್ಲಿದ್ದನೆಂದು 
"ಹೇಳುತ್ತಾರೆ. ಆದರೆ ತಂದೆಯಂತೆ ಮಿಶನರಿ ಕಾರ್ಯಕ್ಕೆ 
ಅವನು ಮನಸ್ಸುಗೊಡಲಿಲ್ಲವೆಂಬುದು ನಿಜ. 

ಇತ್ತ ಬೆಂಗಳೂರಲ್ಲಿ 1858ರಂದು ಸೆಂಟ್ರಲ್‌ ಹೈಸ್ಕೂಲ್‌ 
ಎಂಬುದು ಆರಂಭವಾಗಿದ್ದಿ ತು. (ಇದೇ ಮುಂದೆ ಸೆಂಟ್ರಲ್‌ 
ಕಾಲೇಜ್‌ ಆಗಿ ಪರಿವರ್ತನೆ ಹೊಂದಿತು.) ಅದಕ್ಕೊಬ್ಬ 
ಯೋಗ್ಯ ಪ್ರಿನ್ಸಿಪಾಲ್‌ ಬೇಕಾಗಿದ್ದಿತು. ಆ ವೇಳೆಗೆ ಪಾದ್ರಿ 
ರೈಸ್‌ ಬೆಂಗಳೂರಲ್ಲಿ ಸಾಕಷ್ಟು ಪ್ರಸಿದ್ಧರಾಗಿದ್ದರು. ಅವರ 
ಹಿರಿಯ ಮಗ ಲೂಯಿಯವರನ್ನು, ಅವರು ದೊಡ್ಡವ 
ರಾಗುವವರೆಗೆ ನೋಡಿದವರಿದ್ದರು. ಆಗಿನ ಕಾಲಕ್ಕೆ ಶಿಕ್ಷಣ 
ಕ್ಷೇತ್ರದಲ್ಲಿಯೆ ಕೆಲಸ ಮಾಡಬಲ್ಲಂಥ ಬ್ರಿಟಿಷ್‌ ಅಧಿಕಾರಿಗಳು 
ಸಿಗುವದು ದುಸ್ತರವಾಗಿದ್ದಿತು. ಬೆಂಜಮಿನ್ನರ ಮಗನಿಗೇ 
ಈ ಬ್ರನ್ಸಿಪಾಲ್‌ ಹುದ್ದೆಯನ್ನು ಕೊಡಬಹುದೆಂದು ಅದಾ 
_ ರಿಗೊ ಹೊಳಿದಿರಬೇಕು. ಹಾಗೆ ಸಹಜವಾಗಿ ಹೊರಬಂದ 
ಈ ಸೂಚನೆ ಕನ್ನಡಿಗರಿಗೆ ಪುಣ್ಯಪ್ರದವಾಯಿತು. ಕ್ರಿ. ಶ. 
1000ರಲ್ಲಿ ಲೂಯಿ ರೈಸ್‌ ಬೆಂಗಳೂರಿಗೆ ಬಂದು ತಂದೆ 
ತಾಯಿಗಳನ್ನು ಕೂಡಿಕೊಂಡರು. ಹೈಸ್ಕೂಲಿನ ಅಧಿಕಾರ 
ವಹಿಸಿಕೊಂಡರು. 

ಮೋಜೆಂದರೆ ಅವರು ಮರುವರ್ಷ ತಾವಾಗಿ ಮ 
ಹೈ ಯರ್‌ ಸೆಕಂಡರಿ ಪರೀಕ್ಷೆಗೆ ಕುಳಿತು ಪಾಸಾದುದು. ನಾಲ 
ದ ರ್ಷಗಳ ಅನಂತರ ಇದೇ ರೀತಿಯಾಗಿ ಹಿಂದುಸ್ತಾನೀ ಪರೀಕ್ಷೆ 

ಯಲ್ಲಿಯೂ ತೇರ್ಗಡೆ ಹೊಂದಿದರಂತೆ. ಅದರಂತೆ ಸಂಸ್ಕತ 
ವನ್ನು ಮನಮುಟ್ಟಿ ಕಲಿತರು. ವಿವಿಧ ಭಾಷೆಗಳ ಪರಿಜ್ಞಾನ : 
ಅವರಿಗೆ ಅವಶ್ಯವೆಂದು ತೋರಿದ್ದಿತು. 

ಐದು ವರ್ಷ ಕೆಲಸ ಮಾಡಿದ ಮೇಲೆ ಅವರನ್ನು 
ಮೈಸೂರು-ಕೊಡಗುಗಳ ಶಾಲಾ ಇನ್‌ಸ್ಪೆಕ್ಟರ್‌ ಎಂದು 
ನೇಮಿಸಲಾಯಿತು. ಅದರ ಪರಿಣಾಮವಾಗಿ ಅವರು ಸಮಗ್ರ 
ಮೈ ಸೂರು ಸಂಸ್ಥಾ ನದ, ಅದರಂತೆ ಕೊಡಗಿನ ವಿವಿಧ ಊರು 
ಗಳಲ್ಲಿ ಸಂಚರಿಸುವದಕ್ಕೆ ಅವಕಾಶ ಒದಗಿಬಂತು. ಈ ಸಂಚಾರ: 

ಕಾಲದಲ್ಲಿಯೇ ಶಿಲಾಶಾಸನಗಳು, ಕನ್ನಡ ಸಂಸ್ಕೃತ ಭಾಷೆ 

ಗಳಲ್ಲಿಯ ಹಸ್ತಪ್ರತಿಗಳು ಹಾಗೂ ಇತರ "ಪುರಾತನ 
ವಸ್ತುಗಳು ಅವರ ಕಣ್ಣಿಗೆ ಬಿದ್ದುವು ಮತ್ತು ಅವನ್ನು ಸಂಗ 
ಹಿಸಬೇಕೆಂಬ ವಿಚಾರ ಗಟ್ಟಿಯಾಗಿ ನೆಲೆಗೊಂಡಿತು. 

ಮೂರು ವರ್ಷ ಈ ಕೆಲಸ ಮಾಡಿಯಾದ ಮೇಲೆ 
ಅವರಿಗೆ ಬಡತಿ ಸಿಕ್ಕಿತು. ರೈಸ್‌ ಇಡೀ ಸಂಸ್ಥಾನದ ಶಿಕ್ಷಣಾಧಿ : 
ಕಾರಿ (ಡೈರೆಕ್ಟರ್‌) ಎಂದು ನೇಮಕಗೊಂಡರು. ಅಧಿಕಾರ 
ವಹಿಸಿದ ಅನಿತರಲ್ಲಿಯೇ ಅವರು ಶಿಕ್ಷಣ ಕ್ಷೇತ್ರದಲ್ಲಿ ಅನೇಕ 
ಸುಧಾರಣೆಗಳನ್ನು ಮಾಡಿದರು. ಮುಖ್ಯವಾಗಿ ಪ್ರತಿ ಹೋಬ ' 
ಳಿಯಲ್ಲೂ ಒಂದಾದರೂ ಶಾಲೆ ಇರಲೇಬೇಕೆಂಬ ದೃಢ 
ನಿರ್ಧಾರದಿಂದ ಅವರು ಮುಂದುವರಿದರು. ದಿವಾನ್‌ ವಿಶ್ವೇಶ್ವ 
ರಯ್ಯನವರ ಕಾಲದಲ್ಲಿ ಮೈಸೂರ ಸಂಸ್ಥಾನದ ವಿದ್ಯಾ 
ಪ್ರಗತಿಯು ಎದ್ದು ಕಾಣುವಂತೆ ಇತ್ತಲ್ಲವೆ, ಅದರ ತಳಹದಿ 
ಯನ್ನು ಹಾಕಿದವ ರು ರೈಸರೇ. 

ಲೂಯಿ ರೈಸ್‌ ಇಂಗ್ಲೆಂಡನ್ನು ಬಿಟ್ಟುಬಂದು ಏಳೆಂಟು 
ವರ್ಷಗಳಾಗಿದ್ದು ವು. ಆಗಿನ ಬ್ರಿಟಷ್‌ ಅಧಿಕಾರಿಗಳು ವರ್ಷ 
ಕ್ಕೊಮ್ಮೆ ರಜೆಪಡೆದು ಸ್ವದೇಶಕ್ಕೆ ಹೋಗಿ ಬರುತ್ತಿದ್ದಿಲ್ಲ. 

ಹಲವು ವರ್ಷಗಳು ಕಳೆದ ಮೇಲೆ 5-6 ತಿಂಗಳು ರಜೆಯ 
ಮೇಲೆ ಹೋಗುತ್ತಿದ್ದರು. ಅದರಂತೆ ರೈಸರು ಜು 
ಇಂಗ್ಲೆ ಡಿಗೆ ಹೋದರು. ಅಲ್ಲಿಯೇ ಮಡುವೆಯಾದರು 
ಮದುವೆಯು ತಂದೆತಾಯಿಗಳಿಲ್ಲದೆ ಜರುಗಬೇಕಾಯ್ತು,. 
ಏಕೆಂದರೆ ತಂದೆಗೆ ಬೆಂಗಳೂರ ಮಿಶನ್ನಿ ನಲ್ಲಿ ಕೈತುಂಬ ಕೆಲಸ. 
ತಾಯಿಯು ಅದಕ್ಕೆ ಕೆಲವು ವರ್ಷಗಳ. ಹಿಂದೆ (1804) 
ತೀರಿಕೊಂಡಿದ್ದಳು. ರೈಸರು ಮರಳಿ ಬಂದ ಮೇಲೆ ಶಿಕ್ಷಣಾಧಿ 
ಕಾರಿಯಾಗಿಯೇ ಮುಂದುವರಿದರು. ಮುಂದೆ 1574ರಲ್ಲಿ 
ಸರಕಾರದ ವಿದ್ಯಾಖಾತೆಯ ಕಾರ್ಯದರ್ಶಿ ಎಂಬುದಾಗಿ 
ಬಡತಿಯಾಯಿತು. ಶಿಕ್ಷಣ ಕ್ಷೇತ್ರದಲ್ಲಿ ಇದು ಅತ್ಯಂತ ಹಿರಿಯ 
ಹುದ್ದೆ ಯಾಗಿದ್ದಿತು.. 


ಕಾರ್ಯಸಮರ್ಥರ ಮೇಲೆಯೇ ಹೆಚ್ಚು ಹೊರೆ 


ಆಗಿನ ಕೇಂದ್ರ ಸರಕಾರದಲ್ಲಿ ಡಬ್ಲೂ. ಡಬ್ಲೂ. ಹಂಟರ್‌ 
ಎಂಬವನು ಶಿಕ್ಷಣ ಖಾತೆಯನ್ನು ನೋಡಿಕೊಳ್ಳು ತ್ತಿದ್ದನು. 
ಅವನು ಕಾರ್ಯಾರ್ಥಿಯಾಗಿ ಬೆಂಗಳೂರಿಗೆ ಬಂದಿದ್ದಾ ಗ 
ರೈ ಸರು ಸಂಸ್ಥಾ ನದ ಶಿಕ್ಷಣ ಸೂತ್ರ ಗಳನ್ನು ನಿರ್ವಹಿಸುತ್ತಿ ದ್ದ 
ಬಗೆಯನ್ನು ನೋಡಿ ಬೆರೆಗಾದನು. ಎರಡು ವರ್ಷ ಬಿಟ್ಟು 
ಮತ್ತೊ ಮೆ ಆತ ಬಂದಾಗ, ಅವರ ಪರಿಚಯ ಇನ ಷ್ಟು 
ಬೆಳೆಯಿತು. ಮುಂದೆ ಇಡೀ ಹಿಂದುಸ್ತಾನದಲ್ಲಿ ಶ್ರ ಕ್ಷಣಿಕ 
ಸುಧಾರಣೆಯನ್ನು ಮಾಡುವ ದೃಷ್ಟಿಯಿಂದ ಹಂಟರನ ನೇತೃತ್ವ 
ದಲ್ಲಿ ಒಂದು ಕಮೀಶನ್ನಿನ ನೇಮಕವಾಯಿತು. ದೂರದ. 
ಕಲ್ಕತ್ತೆಯಲ್ಲಿದ್ದ ಅವನಿಗೆ, ಈ ಕಮೀಶನ್ನಿನ ಕಾರ್ಯದರ್ಶಿ 
ಯೆಂದು ನಮ್ಮ ರೈಸರೇ ಬೇಕಾಯಿತು! ರೈಸರು 1882ರಲ್ಲಿ 

ಆ ಜವಾಬುದಾರಿಯನ್ನು ಹೊತ್ತು ಕೊಂಡು, ಅಮೂಲ್ಯ 
ವಾದ ವರದಿಯನ್ನು ಒಬ್ಬಸಿದರು. 

ಯಾರಾದರೂ ಕಾರ್ಯಸಮರ್ಥರು ಕಂಡರೆ, ಅವರ 
ಮೇಲೆ ಹೆಜ್ಮೆಚ್ಛು ಕೆಲಸದ ಹೊರೆ ಬೀಳುವುದು ಎಲ್ಲೆಡೆಗೆ 
ಕಂಡುಬರುವುದು. ಹತ್ತು ವರ್ಷಕ್ಕೊಮ್ಮೆ ಜನಗಣಿತಿಯನ್ನು 
ನಡೆಸುವ ಪರಿಪಾಠ ಇದೆಯ (19೨1, 1901, 1971,%). 
1881 ರಲ್ಲಿ ಮೈಸೂರ ಸಂಸ್ಥಾನದ ಜನಗಣಿತಿಗೆ ರೈಸರನ್ನೇ 
ಮುಖಾ ಧಿಕಾರಿ ಎಂದು ನೇಮಿಸಲಾಯೀತು. ಅದರ. ಅಂಕಿ 
ಸಂಖ್ಯೆ ಗಳನ್ನು ವ್ಯವಸ್ಥಿತ ರೀತಿಯಲ್ಲಿ ವಿಶ್ಲೇಷಿಸಿ ವರದಿಗಳನ್ನು 
೫.100) (1884, ರೈಸರಿಗೆ ಪೋಲೀಸ್‌ ಖಾತೆಯ 
ಕಾರ್ಯದರ್ಶಿತ್ವವನ್ನು ಕೆಲಕಾಲ ಒಬ್ಬಸಲಾಗಿದ್ದಿತೆಂದರೆ 
ಏನು ಹೇಳುವಿರಿ? ಯಾವ ಕೆಲಸ ಕೊಟ್ಟರೂ ರೈಸರು 
ಸಮರ್ಥ ರೀತಿಯಲ್ಲಿ ಹಾಗೂ ಜೊಕ್ಕಟವಾಗಿ ನಿರ್ವಹಿಸು 
ತ್ತಿದ್ದರೆಂಬುದೇ ಇದರ ಕಾರಣವಾಗಿದ್ದಿತು. ಅವರ ಈ 
ಕಾರ್ಯದಕ್ಷತೆಯನ್ನು ಕಂಡು, ಬ್ರಿಟಿಷ್‌ ಸರಕಾರವು ಅವರಿಗೆ 
“ನಿ.ಐ.ಇ.” (Companion of the Order of the Indian 
Empire) ಎಂಬ ಪದವಿಯನ್ನು ನೀಡಿತು. 

ಈ ಪದವಿಯು ದೊರಿತ 1884ನೇ ವರ್ಷವು, ಇತರ 
ಕಾರಣಗಳಿಂದಲೂ ಅವರ ಜೀವನದ ಮಹತ್ವದ ವರ್ಷ 
ಗಳಲ್ಲಿ ಒಂದೆನಿಸಿದೆ. ಹಳಗನ್ನಡ ಗ್ರಂಥಗಳನ್ನು ಸಂಪಾದಿಸಿ, 
ಪ ್ರಕಟಿಸುವ ಕಾರ್ಯ ಆರಂಭವಾದದ್ದು ಇದೇ ವರ್ಷದಿಂದ. 
ಜೊತೆಗೆ ಮೈಸೂರು ಸರಕಾರವು ಪುರಾತತ್ವ ಇಲಾಖೆಯನ್ನು 
ಅಸ್ತಿತ್ವದಲ್ಲಿ ತಂದ ವರ್ಷವದು. ಇಲಾಖೆಯ ಕೆಲಸವೆಂದರೆ, 
ಪುರಾತನ ವಸ್ತುಗಳನ್ನು, ಹಳೆಯ ಅವಶೇಷಗಳನ್ನು ಕಂಡು 
ಹಿಡಿಯುವುದು; ಅವುಗಳನ್ನು ಪ್ರಕಟಿಸುವುದು; ರಕ್ಷಿಸು 

ಸುವುದು-ಇವೇ ಮುಂತಾದುವು. ಇವನ್ನು ಅಧಿಕೃತವಾಗಿ 
ಕೈಗೊಳ್ಳಲಾಯಿತು. ಈ ಕಾರ್ಯವು ಆಗಿನ ಭಾರತದ ಬೇರೆ 
ಯಾವುದೇ ರಾಜ್ಯ ಅಥವಾ ಸಂಸ್ಥಾನದಲ್ಲಿ ಇಷ್ಟು ಬೇಗ 
ಆರಂಭವಾಗಿರಲಾರದು. ಇದರ ಶಿ ೇಯಸ್ಸು ಆಗಿನ ದಿವಾನ 
ರಾಗಿದ್ದ ಕೆ. ಶೇಷಾದ್ರಿ ಅಯ್ಯರರಿಗೆ ಸಲ್ಲಬೇಕು. ದಿವಾನರಲ್ಲಿ 
ಆಸಕ್ತಿ ಕೆರಳುವಂತೆ ಮಾಡಿದವರು ಬಿ. "ಎಲ್‌. ರೈಸರೇ. ಈ 
ಕೆಲಸದ ಹೊಣೆಯನ್ನು ಹೊರಲು ರೈಸರನ್ನು ಬಿಟ್ಟು ಇದ್ದ 
ರಾದರೂ ಯಾರು? ಸರಿ, ಅವರ ಶಿಕ್ಷಣಖಾತೆಯ ಕಾರ್ಯ 
ದರ್ಶಿತ್ವದ ಜೊತೆಗೆ ಇದೂ ಸೇರಿಕೊಂಡಿತು. (ಪುಣ್ಯಕ್ಕೆ 
ಪೋಲೀಸ್‌ ಖಾತೆಯ ಕೆಲಸದಿಂದ ಅವರನ್ನು ಮುಕ್ತ 
ಮಾಡಲಾಯಿತು). 

ಈ ವೇಳೆಗೆ ರೈಸರ ಹೆಸರು ಶಿಕ್ಷಣ ಕ್ಷೇತ್ರದಲ್ಲಿ ಅಖಿಲ 
ಭಾರತ ಪ್ರಸಿದ್ಧಿ ಸ ಪಡೆದಿದ್ದಿತು. ಅವರ ಈ ಕಾರ್ಯ 
ವನ್ನು ಗೌರವಿಸುವ ದ )ಪ್ಟಿಯಿಂದ ಮದ್ರಾಸು ವಿಶ್ವವಿದ್ಯಾ 
ಲಯದವರು ಅವರಿಗೆ "ಗೌರವ ಡಾಕ್ಸ ರೇಟ್‌ ಪದವಿಯನ್ನು 
ನೀಡಿ ಸನ್ಮಾನಿಸಿದರು (1887). 

ಪುರಾತತ್ವ ಶಾಖೆಯನ್ನು ಆರಂಭಿಸಿದಾಗ, ಅದರ ಕೆಲಸ 
ಎಷ್ಟಾ ದೀತೆಂಬುದರ ಬಗ್ಗೆ ರೈಸರಿಗಾಗಲೀ ದಿವಾನರಿಗಾಗಲೀ 
ಸ್ಪಷ್ಟ ಕಲ್ಪನೆ ಇರಲಿಲ್ಲ. ದೂರದಿಂದ ಕಂಡಿದ್ದ ಪರ್ವತದ 
ಹತ್ತಿರ ಹೋದಹೋದಂತೆಲ್ಲ ಅದರ ಎತ್ತರ, ಗಾತ್ರಗಳು 
ಅಗಾಧವಾಗಿ ಬೆಳೆಯುತ್ತ ಹೋಗುವಂತೆ ಮ ಕೆಲಸದ. ಸ್ಥಿ ಠಿ 
ಯಿದ್ದಿತು ! ಅಲ್ಲದೆ ಅಡರ ಮಹತ್ವವೂ ಗೋಚರವಾಯಿತು. 
ದಿವಾನರು 1800ರಲ್ಲಿ ರೈಸರನ್ನು ಆ ಇಲಾಖೆಯ ಪೂರ್ಣಾಧಿ 
ಕಾರಿಯನ್ನಾಗಿ ಮಾಡಿದರು. "ಅಗ ರೈಸರಿಗೆ ೨3 ವರ್ಷ. 
ಇನ್ನೆರಡು ವರ್ಷಕ್ಕೆ ನಿವೃತ್ತರಾಗಿ, ಒಳ್ಳೆಯ ಪೆನ್ಸನ್‌ ಪಡೆದು, 

ಇಂಗ್ಲೆಂಡದಲ್ಲಿ ನೆಮ್ಮದಿಯಿಂದ ಬಾಳಬಹುದಿತ್ತು. ಆದರೆ 
ಶಾಸನಗಳ ಶೋಧ ಮತ್ತು ಅವುಗಳ ಪ್ರಕಟಣೆಯ ದೊಡ್ಡ 
ಹೊಣೆ ಇತ್ತಾದ್ದರಿಂದ ಅದನ್ನು ಮುಗಿಸಿಯೇ ನಿವೃತ್ತರಾಗ 
ಬೇಕೆಂದು ನಿರ್ಧರಿಸಿದರು. ಆದರೆ ಆ ಕೆಲಸವು 14 ವರ್ಷಗಳ 
ವರೆಗೆ ಮುಂದುವರಿಯಿತು. ಆಗಿನ ಕಾಲಕ್ಕೆ, ಅದೇಕೆ 
ಈಗಲೂ ಸಹ, ನಿವೃತ್ತಿ ವಯಸ್ಸಿನ ಅನಂತರ ಇಷ್ಟೊಂದು 
ದೀರ್ಥ ಕಾಲದವರೆಗೆ, ನೌಕರಿಯಲ್ಲಿ ತಾವಾಗಿ ಉಳಿಯು 
ವವರು ಅದೆಷ್ಟು ಜನರು ಸಿಕ್ಕಾರು? ಕೈಕೊಂಡ ಕೆಲಸ 
ವನ್ನು ಪಟ್ಟುಹಿಡಿದು, ಮುತುವರ್ಜಿಯಿಂದ ಮಾಡಿ ಮುಗಿಸ 
ಬೇಕೆನ್ನುವ ತಂದೆಯ ಗುಣವು ಇವರಲ್ಲಿ ದ್ವಿಗುಣತವಾಗಿ 
ಇತ್ತೆನ್ನಬಹುದು. ಅಂತೂ ಬಿ. ಎಲ್‌. ರೈಸರು ತಮ್ಮ 
09-70ನೇ ವಯಸ್ಸಿನಲ್ಲಿ ನಿವೃತ್ತರಾದರು. ಇಂಗ್ಲೆಂಡದಲ್ಲಿ 
ಹ್ಯಾರೋ ಪಟ್ಟಣದ ಉಪನಗರದಂತಿದ್ದ ಹ್ಯಾರೊ-ಆನ್‌- 
ದಿ-ಹಿಲ್‌ ಎಂಬಲ್ಲಿ ನೆಲೆಸಿದರು. ಈ ವೇಳೆಗೆ ಅವರದು ಆರು 
ಜನ ಗಂಡುಮಕ್ಕಳ ಹಾಗೂ ನಾಲ್ವರು ಹೆಣ್ಣುಮಕ್ಕಳ 
ತುಂಬು ಸಂಸಾರವಾಗಿದ್ದಿತು. ಮೊಮ್ಮಕ್ಕಳೂ ಬಹು ಜನ 
ರಿದ್ದರು. ಸೇವಾವಧಿಯಲ್ಲಿ ಸಾಕಷ್ಟು ತಿರುಗಾಡಿದ್ದರೂ, 
ವಿಶೇಷ ಪರಿಶ್ರಮ ಪಟ್ಟದ್ದ ರೂ ನಿಯಮನಿಷ್ಕವಾದ ಜೀವನ 
ನಡೆಸಿದ್ದ ರಾದ್ದ ರಿಂದ. "೨೫೦ನೇ ವಯಸ್ಸಿನಲ್ಲಿಯೂ ಅವರ 
ಆರೋಗ್ಯ ಚೆನ್ನಾಗಿಯೇ ಇದ್ದಿ ತೆನ್ನಬಹುದು. 

ಇನ್ನೀಗ, ಅವರು ತಮ್ಮ 46 ವರ್ಷಗಳ ಸುದೀರ್ಫ 
ಸೇವಾವಧಿಯಲ್ಲಿ ನಮ್ಮ ನಾಡಿಗಾಗಿ ಏನೇನು ಕೆಲಸ ಮಾಡಿ 
ದರೆಂಬುದನ್ನು ತುಸು ವಿವರವಾಗಿ ತಿಳಿದುಕೊಳ್ಳೋಣ. 


ಪಂಪಮಹಾಕವಿಯನು ದರ್ಶನ ನಾಡಿಸಿದರು 

ಮತ್ತು ಇತಿಹಾಸ-ಎಂದು ಮೂರು ವಿಧವಾಗಿ ರೂಪಿಸ 
ಬಹುದು. ಸುಮಾರು 30 ವರ್ಷಗಳವರೆಗೆ ಮೈಸೂರಿನ ಶಿಕ್ಷಣ 
ಸೂತ ಗಳನ್ನು ವಹಿಸಿಕೊಂಡು ಅಮೂಲ್ಯ ಸೇವೆಯನ್ನು 
ಸಲ್ಲಿಸಿದ್ದಾರೆ. ಅವರ ಕಾಲದಲ್ಲಿ ಮೈ ಸೂರ ಸಂಸ್ಕಾ ನದಲ್ಲಿಯ 
ಶಾಲೆಗಳ: ಸಂಖ್ಯೆ ಎಷ್ಟೋ ಪಟ್ಟು ಬೆಳೆಯಿತು. ಪಾಠ್ಯ ಕ್ರ ಮ 
ದಲ್ಲಿ ತುಂಬ ಸುಧಾರಣೆಗಳನ್ನು ಮ ರೈ ಸರು 
ಹಂಟರ್‌ ಕಮೀಶನ್ನಿನ ಮೂಲಕ, ಭಾರತೀಯ ಶಿಕ್ಷಣರಂಗ 
ದಲ್ಲಿಯೂ ಕೆಲಸ ಮಾಡಿದ್ದನ್ನು ಈ ಮುಂಚೆ ಹೇಳಿದ್ದೇವೆ. 
ಜೊತೆಗೆ ಕೊಡಗಿನ ಜನರ ಶಿಕ್ಷಣ ಸುಧಾರಣೆಗಾಗಿಯೂ 
ಅವರು ಸಾಕಷ್ಟು ಕೆಲಸ ಮಾಡಿದರು. (ಕೊಡಗು ಆಗ 
ಪ್ರತ್ಯೇಕ ಪ್ರದೇಶವಾಗಿದ್ದಿತು.) ಕ್ರಿ. ಶ. 1864ರಲ್ಲಿ ಆ 
ಪ್ರದೇಶದವರಿಗಾಗಿ ಶಿಕ್ಷಣ ಯೋಜನೆಯನ್ನು ರೂಪಿಸಿದರು... 
ಅದರ ವರದಿಯು ಇತರ ಸರಕಾರಿ ವರದಿಯಂತಿರದೆ ಕೊಡ 
ಗಿನ ಶಿಕ್ಷಣರಂಗದ ಸ್ಪಷ್ಟ ಚಿತ್ರಣವೇ ಅಲ್ಲಿದೆ. 

ಸಾಹಿತ್ಯ ಕ್ಷೇತ್ರದಲ್ಲಿ, ಅವರೇನೂ ಕನ್ನಡ ಗ್ರಂಥಗಳನ್ನು 
ಬರೆಯಲಿಲ್ಲ. ಕಥೆ, ಕವಿತೆಗಳನ್ನು ರಚಿಸಲಿಲ್ಲ. ಆದರೆ ನಮ್ಮ 
ಪ್ರಾಚೀನ ಕೃತಿಗಳನ್ನು ಕಂಡುಹಿಡಿದು, ಅವುಗಳಲ್ಲಿ ಮುಖ್ಯ 
ವಾದವುಗಳನ್ನು ಪ್ರಕಟಿಸಿದರು. ನಮಗೆ ಇಂದು ನೂರಾರು 
ಹಳೆಯ ಕನ್ನಡ ಕಾವ್ಯಗಳು ಮುದ್ರಿತ ರೂಪದಲ್ಲಿ ಟೀಕೆ 
ಬಿಪ್ಪಣಿಗಳೊಡನೆ ದೊರೆಯುತ್ತವೆ. ಆದರೆ ಈಗ ನೂರು 
ವರ್ಷಗಳ ಹಿಂದೆ, ಅಂಥವು ಕೇವಲ5- 10 ಇದ್ದುವು. ಅನೇಕ _ 
ಪ್ರಸಿದ್ಧ ಕವಿಗಳ ಹೆಸರುಗಳು ಕೂಡ ಆಗ ಗೊತಿ ಿರಲಿಲ್ಲ. 

ಕನ್ನಡದ ಆದಿಕವಿಯೆಂದು ನಾವು ಪಂಪನನ್ನು ಸಮ್ಮಾನಿಸು 
ತ್ತ್ರೇವಷ್ಟ. ಅವನ ಭಾರತವು (ವಿಕ್ರಮಾರ್ಜುನವಿಜಯ) 
ಅತ್ಯಂತ ಶ್ರೇಷ್ಠ ಕಾವ್ಯವೆಂದು ಕೊಂಡಾಡುತ್ತೇವೆ. “ಪಸರಿಪ 
ಕನ್ನಡಕ್ಕೊಡೆಯನೊರ್ವನೆ ಪಂಪಂ” ಎಂಬುದಾಗಿ ಇನ್ನೊಬ್ಬ 
ಕವಿಯು ಹೇಳಿದ್ದನ್ನು ನಾವೂ ಅನುಮೋದಿಸುತ್ತೇವೆ. ಅಂಥ 
ಪಂಪಮಹಾಕವಿಯನ್ನು ಕನ್ನಡ ಜನತೆಗೆ ದರ್ಶನ ಮಾಡಿಸಿ 
ದವರು ರೈಸರೇ. ಅವನ ಹೆಸರನ್ನಿಟ್ಟು ಕೊಂಡ (ಅಭಿನವ 

ಹೋದನು. ಈತ ರಾಮಾಯಣವನ್ನು ಬರೆದಿದ್ದು, ಅದಾದರೂ 
ಉತ್ಕೃಷ್ಠ ಕಾವ್ಯವೆನಿಸಿದೆ. ರೈಸರು ಈ ಕಾವ್ಯವನ್ನು ಸಹ 
ಪ್ರಕಟಿಸಿದ್ದಾರೆ. 

ರೈಸರ ಪ್ರಕಟಿನ ಕಾರ್ಯವೆಂದರೆ ಮೂಲಗ್ರಂಥವನ್ನು 
ಇದ್ದಕ್ಕಿದ್ದಂತೆ ಪ್ರ ಕಓಿಸಿಬಿಡುವುದಲ್ಲ. ತಾಡವೋಲೆಯ ಮೇಲಿ 
ಪ್ರತಿ ಮಾಡುವವರಿಂದ ಆದ ತಪ್ಪುಗಳನ್ನು ತಿದ್ದಿ ಕೊಂಡು, 
ಪಕ್ಕಾ ಪ್ರತಿಯನ್ನು ಸಿದ್ಧಪಡಿಸಬೇಕು. (ಸರಿಯಾದ ಪಾಠ 
ಯಾವುದೆಂಬುದನ್ನು ತಿಳಿಯುವುದು ಕಷ್ಟದ ಕೆಲಸ. ಅದು 
ಈಗ ಒಂದು ದೊಡ್ಡ ಶಾಸ್ತ್ರವಾಗಿ ಬೆಳೆದಿದೆ). ಆಮೇಲೆ ಆ 
ಕೃತಿಯನ್ನೂ ಕವಿಯನ್ನೂ ಪರಿಚಯಿಸುವ ಪೀಠಿಕೆ ಬರೆಯ 
ಬೇಕು. ಈ ಪೀಠಿಕೆಯಲ್ಲಿ ಆಗಿನವರೆಗೆ ತಿಳಿದುಬಂದ, ಇತರ 
ಕವಿಗಳ *ರುಪರಿಚಯ ಇರಬೇಕು. ರೈಸರ ಗ್ರಂಥ ಸಂಪಾ 
ದನಾ ಕಾರ್ಯದ ಇನ್ನೊಂದು ವೈಶಿಷ್ಟ್ಯವೆಂದರೆ ರೋಮನ್‌ 
ಲಿಬಯಲ್ಲಿ ಮೂಲ ಕಾವ್ಯವನ್ನು ಕೊಡುವುದು. ಜೊತೆಗೆ ' 
ಕಾವ್ಯದ ಸಾರವನ್ನು ಇಂಗ್ಲಿಹಿನಲ್ಲಿ ಕೊಡುತ್ತಿದ್ದರು. ಇದ 
ರಿಂದಾಗಿ ಕನ್ನಡೇತರರೂ ಕನ್ನಡ ಕಾವ್ಯಗಳ ಸೊಬಗನ್ನು 
ಅರಿತುಕೊಳ್ಳಲು ಸಹಾಯವಾಗುತ್ತಿತ್ತು. ತಮ್ಮೀ ಪ್ರಕಟನ 
ಕಾರ್ಯಕ್ಕೆ ವ್ಯವಸ್ಥಿತ ರೂಪವನ್ನು ಕೊಡುವ ಉದ್ದೇಶ 
ದಿಂದ ರೈಸರು, ಅದಕ್ಕೆ “ಬಿಬ್ಲಿಯಾಥೆಕಾ ಕರ್ನಾಟಕಾ” 
ಎಂದು ನಾಮಕರಣ ಮಾಡಿದರು. ಪಂಪ, ಅಭಿನವಪಂಪರ 
ಕಾವ್ಯಗಳಲ್ಲದೆ ಕನ್ನಡ ವ್ಯಾಕರಣ, ಲಕ್ಷಣ ಗ್ರಂಥಗಳಾದ 
ಭಾಷಾಭೂಷಣ, ಶಬ್ದಾನುಶಾಸನ, ಕಾವ್ಯಾವಲೋಕನ-ಇವು 
ಗಳನ್ನು ಸಹ ಪ್ರಕಟಿಸಿದರು. ಕನ್ನಡದ ಮೊತ್ತಮೊದಲಿನ 
ಕಾವ್ಯ ಎನಿಸಿದ 'ಕವಿರಾಜಮಾರ್ಗ'ದ ಹಸ್ತಪ್ರತಿಯನ್ನು 

ರೈಸರೇ ಕಂಡುಹಿಡಿದು, ತಮ್ಮ ಸಹೋದ್ಯೋಗಿಯಾದ 
ಕೆ. ಬಿ. ಪಾಠಕ ಎಂಬವರಿಗೆ ಅದನ್ನು ಸಂಪಾದಿಸಹೇಳಿದರು. 
“ಬಿಬ್ಬಿಯಾಥೆಕಾ ಕರ್ನಾಟಕಾ” ಮಾಲಿಕೆಯಲ್ಲಿ ಅದನ್ನು 
ಪ್ರಕಟಸಿದರು. 

ರೈಸರು ಅದೇ ಹೊಸದಾಗಿ ಕನ್ನಡನಾಡಿಗೆ ಬಂದಾಗ 
( 1800 ರಲ್ಲಿ) ಅವರಿಗೆ “ಕನ್ನಡದಲ್ಲಿ ಹೇಳಿಕೊಳ್ಳುವಂಥ 
ಸಾಹಿತ್ಯ ಇಲ್ಲವೇ ಇಲ್ಲ. ಕನ್ನಡ ಭಾಷೆಯೋ ತಮಿಳಿನ ಒಂದು 
ಒರಟಾದ ಉಪಭಾಷೆ" ಎಂಬುದಾಗಿ ಅವರಿವರು ಹೇಳಿದ್ದ 
ರಂತೆ. ಆದರೆ ಶಾಲಾ ಇನ್‌ಸ್ಪೆಕ್ಟರರಾಗಿ ರೈಸರು ಹಳ್ಳಿ, 
ಹೋಬಳಿಗಳಲ್ಲಿ ಸಂಚರಿಸುತ್ತಿದ್ದಾಗ ಅವರಿಗೆ ಅನೇಕ ಹಸ್ತ 
ಪ್ರತಿಗಳು ದೊರೆಯತೊಡಗಿದವು. ಹಳಗನ್ನಡ ಕಾವ್ಯಗಳು 
ಮುದ್ರಿತ ಸ್ವರೂಪದಲ್ಲಿದ್ದರೂ ಅವನ್ನು ಓದಿ ಅರ್ಥಮಾಡಿ 
ಕೊಳ್ಳುವುದು ನಮಗೆ ಕಷ್ಟವಾಗುತ್ತದೆ. ರೈಸರಿಗೆ ಹಳಗನ್ನಡ 
ಕಾವ್ಯಗಳ ಪರಿಚಯ ಇರುವುದಾದರೂ ಹೇಗೆ? ಆದರೂ 
ಬಹುಪ್ರ ಯಾಸದಿಂದ ಓದತೊಡಗಿದರು. ಓದಿದಂತೆಲ್ಲ, ಅವು 
ಗಳಲ್ಲಿಯ ಕಾವ್ಯ ಗುಣವು ಮನವರಿಕೆಯಾಯಿತು. ಗೌರವ 
ಭಾವನೆಯುಂಟಾಯಿತು. “ಹಿಂದಿನ ಕಾವ್ಯಗಳಲ್ಲಿ ಕಂಡು 
ಬರುವ. ಉತ್ತಮಿಕೆಯನ್ನು ನೆನೆದರೆ ಇಂದಿನ ಇಳಿತರವು 
ಸ್ಪಷ್ಟವಾಗಿ ತೋರುತ್ತದೆ. ವಾಗ್ವೆ, ಖರಿಯುಳ್ಳ ಭಾವಗರ್ಭಿತ 
ವಾದ ಕರ್ನಾಟಕ ಭಾಷಾಸಂಪತ್ತಿನ ಪುನರುಜ್ಮೀವನಕ್ಕೆ ಈ 
ಸಂಶೋಧನಗಳಿಂದ ಸ್ವಲ್ಪ ಸಹಾಯವಾದರೆ ನನ್ನೀ ಶ್ರಮವು 
ಸಾರ್ಥಕವೆಂದು ತಿಳಿಯುತ್ತೇನೆ” ಎಂಬುದಾಗಿ ಅವರು 
ತಮ್ಮೊಂದು ಗ್ರಂಥದ ಪೀಠಿಕೆಯಲ್ಲಿ ಹೇಳಿದ್ದಾರೆ. 

ಹೀಗೆ ರೈಸಠು ನಮ್ಮ ಕನ್ನಡ ಸಾಹಿತ್ಯದ ಪುನರುಜ್ಮೀವ 
ನಕ್ಕೆ ತಳಹದಿಯನ್ನು ಒದಗಿಸಿದ್ದಾರೆ. ಸುಮಾರು 300 ಜನ 

ಕವಿಗಳನ್ನು ನಮಗೆ ಪರಿಚಯಿಸಿಕೊಟ್ಟದ್ದಾರೆ. ಅದರಿಂದಾಗಿ 
ನಮಗೆ ಕನ್ನಡ ಸಾಹಿತ್ಯದ ವಿಸ್ತಾರ ವೈವಿಧ್ಯ ಹಾಗೂ 
ಗುಣಮಟ ಇವು ತಿಳಿದುಬಂದುವು. ಇದೇ ಬಗೆಯ ಕೆಲಸ 
ವನ್ನು ಬಾಸೆಲ್‌ ಮಿಶನ್ನಿನ ರೆ. ಕಿಟಿಲ್‌ ಅವರೂ ಮಾಡಿದ್ದನ್ನು 
ನೆನೆಯಬೇಕು. 
ಹಳಗನ್ನಡ ಸಾಹಿತ್ಯದ ಉದ್ಧಾರ ಕಾರ್ಯಕ್ಕಾಗಿ ಅವರು 
ಇನ್ನೂ ಅಷ್ಟು ಕೆಲಸ ಮಾಡಬಹುದಿತ್ತು. ಚಿ ಶಾಸನ 
ಸಂಶೋಧನೆಯು ಪರ್ವತದಷ್ಟು ಇದ್ದಿ ತು. ಅದರಿಂದ ಬಿಡು 
ವೆಂಬುದೇ ಉಳಿಯಲಿಲ್ಲ. ಆದರೂ ಕೆ ಕೆಲಸಕ್ಕೆ ಅಂದರೆ 
ಹಳಗನ್ನಡ ಹಸ್ತಪ್ರತಿಗಳನ್ನು ಹುಡುಕುವ, ಸಂಪಾದಿಸಿ . 
ಪ್ರಕಟಸುವ ವಿಷಯದಲ್ಲಿ ಆರ್‌. ನರಸಿಂಹಚಾರ್ಯ ಎಂಬವ 
ರನ್ನು ತರಬೇತುಗೊಳಿಸಿದ್ದರೆನ್ನಬಹುದು. ಅನಂತರ ನರ 
ಸಿಂಹಾಚಾರ್ಯರು ಸುಮಾರು 1,200 ಜನ ಪ್ರಾಚೀನ ಕವಿ 
ಗಳನ್ನು ಪರಿಚಯ ಮಾಡಿಕೊಡುವಂಥ, “ಕರ್ಣಾಟಕ ಕವಿ 
ಜರಿತೆ'ಯನ್ನು ಮೂರು ದೊಡ್ಡ ಸಂಪುಟಗಳಲ್ಲಿ ಒದಗಿಸಿ 
ದ್ದಾರೆ. ಕನ್ನಡ ಸಾಹಿತ್ಯದಲ್ಲಿ ರೈಸರಿಗೆ ಎಷ್ಟೊಂದು ಆಸ್ಥೆ 
ಇತ ೦ದರಿ, "ಈ ಸಂಪುಟಗಳು ನಾ ್ರಕಟಿವಾದಂತೆ 
ಆರ್‌. ನರಸಿಂಹಾಚಾರ್ಯರು ರೈ ಸರು ವಾಸವಾಗಿದ್ದ ಹ ಹಾರ್ಕೂ 
ಪಟ್ಟಣಕ್ಕೆ ಕಳಿಸಿಕೊಡುತ್ತಿದ್ದರು. ಅವನ್ನು ಪರಿಶೀಲಿಸಿ 
ರೈಸರು ಆಜಾರ್ಯರ ಕಾರ್ಯವನ್ನು ಮನಸಾರೆ ಹೊಗಳಿ 
ಪತ್ರ ಬರೆದರು. ಇಷ್ಟೇ ಅಲ್ಲ, ಕನ್ನಡ ಕವಿಗಳ ಆ ಚರಿತ್ರ 
ಗ್ರಂಥಗಳನ್ನು ಇಂಗ್ಲಿಷ್‌ ಬಾಷೆಗೆ ಅನುವಾದ ಮಾಡುವ 
ಅಪೇಕ್ಷೆಯನ್ನು ತೋರಿದರು-ಆ ಹಣ್ಣು ವಯಸ್ಸಿನಲ್ಲಿ! 
ಸಂಸ್ಕೃತ ಸಾಹಿತ್ಯ ವಿಚಾರದಲ್ಲಿಯೂ ಕ ಸರು ಪರಿ 
ಶ್ರಮಪಟ್ಟಿ ದ್ದಾರೆ. ಆವರು ಶಿಕ್ಷಣಾಧಿಕಾರಿ ಆದ ಹೊಸತರಲ್ಲಿ 

ಓರ್ವ ಹಳೆಯ ಪಂಡಿತರು ಸಂಸ್ಕೃತದಲ್ಲಿ ರಾಮಾಯಣ 
ಸಂಗ್ರಹವನ್ನು ಬರೆದು ರೈಸರಿಗೆ ತಂದು ತೋರಿಸಿದರು. 
ಅದನ್ನು ಮೆಚ್ಚಿದ ರೈಸರು ಸರಕಾರದ ವತಿಯಿಂದಲೇ 
ಅದನ್ನು ಪ್ರಕಟಿಸಿದರು (1868). ಹಾಗೆ ನೋಡಿದರೆ ಇದೇ 
ಅವರ ಪ್ರಥಮ ಪ್ರಕಟನೆ. ಸಂಸ್ಕೃತ ಸಾಹಿತ್ಯದ ಪುನರು 
ಜ್ಮೀವನದ ದೃಷ್ಟಿಯಿಂದ ಆಗಿನ ಕೇಂದ್ರ ಸರಕಾರವು ಹಸ್ತ 
ಪ್ರತಿಗಳನ್ನು ಕಲೆಹಾಕುವ ಕೆಲಸವನ್ನು ಆ ಆ ಪ್ರಾಂತಗಳಿಗೆ 
ಒಬ್ಬಸಿದ್ದಿತು. ರೈಸರು ಮೈಸೂರು ಮತ್ತು ಕೊಡಗು ಸಂಸ್ಕಾನ 
ಗಳಲ್ಲಿರುವ, ಸಂಸ್ಕೃತ ಹಸ್ತಪ್ರತಿಗಳ ಬಗ್ಗೆ ಮಾಹಿತಿಯನ್ನು 
ಕಲೆಹಾಕಿದರು. ಸುಮಾರು ತಿ,000 ಹಸ್ತಪ್ರತಿಗಳ ವಿವರ 
 ದೊರೆತದ್ದನ್ನು ಪುಸ್ತಕ ರೂಪದಲ್ಲಿ ಬೆಳಕಿಗೆ ತಂದರು. 

ಇದಕ್ಕಿಂತ ಮುಖ್ಯವಾದ ಪ್ರಕಟನೆಯೆಂದರೆ ಅಮರ 
ಕೋಶದ್ದು. ಆಗಿನ ಶಾಲೆಗಳಲ್ಲಿ ಅಮರಕೋಶವನ್ನು ಕಲಿ 
ಯುವುದು ಕಡ್ಡಾಯವಾಗಿದ್ದಿತು. ಕಲಿಯುವುದೆಂದರೆ 
ಬಾಯಿಪಾಠ ಮಾಡುವುದು! ಆದ್ದರಿಂದ ಅದರ ಪಠ್ಯಭಾಗ 
ಮಾತ್ರವೆ ಮುದ್ರಿತವಾದ ಪುಸ್ತಕಗಳು ಪೇಟಿಯಲ್ಲಿ ದೊರೆ 
ಯುತ್ತಿದ್ದವು. ಆದರೆ ಅವುಗಳಲ್ಲಿಯ ಅಚ್ಚಿನ ದೋಷಗಳೋ, 
ಹೇಳತೀರದಷ್ಟು. ಮಕ್ಕಳು ಕಲಿಯುವಾಗ ಈ ತಪ್ಪುಗಳನ್ನೇ 
ಪುನರುಚ್ಛರಿಸುವರಲ್ಲಾ-ಎಂಬುದಾಗಿ ರೈ ಸರಿಗೆ ಬೇಸರ 
" " ವಾಯಿತು. ಅವರು ಸರಿಯಾದ ಪಾಠವುಳ್ಳ ಗ್ರಂಥವನ್ನು 
ಹೊರತಂದರು. ಇಂಗ್ಲಿಷ್‌ ಅರ್ಥವನ್ನೂ ಅದರಲ್ಲಿ ಸೇರಿಸಿ 
ದರು. 


ಮೈಸೂರು ಗರುುಟಿಯರ್‌ 


ರೈಸರ ಇನ್ನೊಂದು ದೊಡ್ಡ ಸಾಧನೆಯೆಂದರೆ 
"ಮೈಸೂರು ಗರೆಓಯರ್‌'ನ ರಚನೆ. ಅವರು ಶಾಲಾ ಇನ್‌ಸ್ಪೆ 
ಕೃರರಿದ್ದಾಗಲೇ, ಮೈಸೂರನ್ನು ಎಲ್ಲ ದೃಷ್ಟಿಯಿಂಂದ ಪರಿಚಯಿ 
ಸುವಂಥ ಗ್ರಂಥವನ್ನು ರಚಿಸಬೇಕೆಂದು ಯೋಚಿಸಿದ್ದರು. ಈ 
ಕೆಲಸ ಸುಲಭ ಸಾಧ್ಯವಿರಲಿಲ್ಲ. ಏಕೆಂದರೆ ಅಂಥ ಗ್ರಂಥ ಈ 
ಹಿಂದೆ ಇರಲಿಲ್ಲ. ಅದಕ್ಕೆ ಬೇಕಾದ ಮಾಹಿತಿಯು ಸರಕಾರೀ 
ಕಚೇರಿಗಳಲ್ಲಿ ವ್ಯವಸ್ಥಿತವಾಗಿ ಸಿಗುತ್ತಿರಲಿಲ್ಲ. ಹಂಟರನು 
ಬೆಂಗಳೂರಿಗೆ ಬಂದಿದ್ದಾಗ (1874) ಇವರು ಅದರ ಹೊಳ 
ಹನ್ನು ತೋರಿಸಿದರು. ಅವನಿಗೆ ತುಂಬ ಮೆಚ್ಚಿಗೆಯಾಯಿತು. 
“ಇಡಿ ಸಂಸ್ಥಾ ನಕ್ಕೆ ಸಂಬಂಧಿಸಿದಂತೆ ಭಿಮ ರಚಿಸು 
ವ್ರದಂತೂ ಯೋಗ್ಯ ವೇ. ಜೊತೆಗೆ ಪ್ರ ತಿಯೊಂದು ಜಿಲ್ಲೆಯ 
ಬಗ್ಗೆಯೂ ಪ ಕ್ರಿತ್ವೇಕವಾಗಿ ಬರೆಯಿರಿ” ಎಂದು ಸೂಚಿಸಿದನು. 
ರೈಸರಿಗೂ ಅದು ಸರಿಯೆಂದು ಕೋಚಿತು. | 
ಎರಡು ವರ್ಷಗಳ ಸತತ ಪರಿಶ್ರಮದ ಫಲವಾಗಿ 
"ಮೈಸೂರ್‌ ಎಂಡ್‌ ಕೂರ್ಗ್‌-ಎ ರರುಟಿಯರ್‌' ಗ್ರಂಥವು 
ಮೂರು ಸಂಪುಟಗಳಲ್ಲಿ ಪ್ರಕಟಿಪಾಯಿತು. ಮೊದಲಿನದು 
ಒಟ್ಟಿನಲ್ಲಿ ಮೈಸೂರಿನ ಚಿತ್ರಣವನ್ನು ಕೊಡುತ್ತದೆ. ಎರಡನೆ 
ಯದು ಜಿಲ್ಲಾವಾರು ಮಾಹಿತಿಯನ್ನು ಒಳಗೊಂಡಿದ್ದಿತು. 
ಮೂರನೆಯ ಸಂಪುಟವು ಕೊಡಗಿಗೆ ಮೀಸಲು 
ಗರುಟಯರ್‌-ಎಂದರೆ ಒಂದು ಪ್ರದೇಶದ ಪ್ರಾಕೃತಿಕ, 
ಭೌಗೋಲಿಕ ವಿವರಗಳನ್ನು ಒಳಗೊಂಡಿರುವಂಥದು. ಇದು 
ಮುಖ್ಯವಾದ ಭಾಗ. ಅನಂತರ ಆರ್ಥಿಕ, ಆಡಳಿತ, ಮುಂತಾ 
ದವುಗಳು ಬಂದಿರಬೇಕು. ರೈಸರು ಸಿದ್ಧ ಪಡಿಸಿದ ಮೈಸೂರು 
ಗರುಟಯರ್‌ನಲ್ಲಿ ಇವು ಇದ್ದೇ ಇವೆ. ಇವುಗಳ ಜೊತೆಗೆ 

ಮೈಸೂರಿನ ಇತಿಹಾಸ, ಧರ್ಮ, ಭಾಷೆ, ಕಲೆಗಳು, ಉದ್ಯಮ 
ಗಳು, ನಾಣ್ಯ-ಈ ಅಂಶಗಳು ಉಳಿದ ಗರುಖಿಯರುಗಳಿಗಿಂತ 
ಹೆಚ್ಚು ಸ್ಟು ಓವಾಗಿ ವಿಸ್ತಾರವಾಗಿ ಬಂದಿವೆ. ಅದರ ಫಲವಾಗಿ 
ನಮಗೆ ಮೈ ಸೂರಿನ ಸಮಗ್ರ ವಾದ ಪರಿಚಯ ದೊರೆಯು 
ತ್ತದೆ. ಈ "ಗ ಗ್ರಂಥವು ಇಂಗ್ಲಿ ಸನಲ್ಲಿ ಇದ್ದುದರಿಂದ ಕನ್ನ ಡೇತ 
ರರಿಗೂ ಸಹ ಮೈ ಸೂರಿನ 'ನಿಷಯ ವಾವ 

ಇದು ಪ 5 ಕಟಿವಾದಾಗ “ಭಾರತದ ಯಾವುದೇ 
ಪ್ರದೇಶದ ಗರುಟಿಯರ್‌ ಇಷ್ಟರಮಟ್ಟಿಗೆ ನಿರ್ದಷ್ಟ ಹಾಗೂ 
ಪರಿಪೂರ್ಣವಾಗಿರಲಿಲ್ಲ. ಅಲ್ಲದೆ ಇದು ಅತ್ಯಂತ ಸತ್ಯನಿಷ್ಠ 
ವಾದ ಬರವಣಿಗೆ, ಮುಂದಿನ ಗರುಟಿಯರುಗಳಿಗೆ ಮಾದರಿ 
ಯಾಗಬಲ್ಲುದು” ಎಂದು ಮುಂತಾಗಿ ಆಗಿನ ಹಲವಾರು 
ಪತ್ರಿಕೆಗಳು (ಉದಾಹರಣೆಗೆ "ಕಲ್ಕತ್ತ ರಿವ್ಯೂ') ಹೊಗಳಿ 
ಈ ಹೀಗೆ ಇದು ರೈಸರಿಗೆ ee ಮನ್ನಣೆಯನ್ನು 
ತಂದುಕೊಟ್ಟಿತು. ಆಗಿನ ಕೇಂದ್ರ ಸರಕಾರವು ಇಡೀ ದೇಶಕ್ಕೆ, 
ಅನ್ವಯಿಸುವಂತೆ ಇಂಪೀರಿಯಲ್‌ ಗರ್ಗುಟಿಯರಿನ ಬೃಹತ್‌ 
ಯೋಜನೆಯನ್ನು ಹಮ್ಮಿಕೊಂಡಿದ್ದಿ ತು. ಅದರಲ್ಲಿ ಮೆ ಸೂರು 
ಮತ್ತು ಕೊಡಗಿನ ಬಗ್ಗೆ ಮಾಹಿತಿಯನ್ನು ರೈಸರ ಗರುಟ 
ಯರಿನಿಂದಲೇ ಸಂಗ್ರಹಿಸಿಕೊಡಲಾಯಿತು. 

ಇದನ್ನು ಪ 5 ಕಟಿಸಿ ಇಪ್ಪತ್ತು ವರ್ಷಗಳಾದ ಮೇಲೆ 
ರೈಸರೇ ಅದನ್ನು" ಹೊಸ ಮಾಹಿತಿಯೊಡನೆ ಪರಿಷ್ಕರಿಸಿ 
ಮತ್ತಷ ಷ್ಟು ಚೆನ್ನಾಗಿ ಹೊರತಂದರು (1897). ಹಾಣಿ 
ಮಾಡುವ ಕಾಲಕ್ಕೆ ಶಾಸನಗಳ ಕೆಲಸ ಒಂದು ಹೊರೆಯಷು ಷ್ಟು 
ಇದ್ದರೂ ಈ ಕಾರ್ಯವನ್ನು ಪೂರ್ಣಮಾಡಿದರು. ಅದರ 
ಒಂದು ಕಾರಣ, ಮೈ ಸೂರಿನ ಬಗ್ಗೆ ಇದ್ದ ಉತ ಹವನ 
ವೆನ್ನಬೇಕು. ಈ ಗಶುಟಿಯರಿನ ಮುನು ಡಿಯಲ್ಲಿ ರೈಸ 

ಮೈಸೂರಿನ ಬಗ್ಗೆ ಕೆಲವು ಮಾತುಗಳನ್ನು ಹೇಳಿದ್ದಾರೆ. ಅಭಿ 
ಮಾನಪೂರ್ವಕವಾಗಿ ಬರೆದ ಆ ಮಾತುಗಳು ಅಣಿಮುತ್ತು 
ಗಳೇ ಆಗಿವೆ. ಅದರ ಸಾರವನ್ನು ಇಲ್ಲಿ ಕೊಡುತ್ತೇವೆ. 

“ಜಗತ್ತಿನ ಇತಿಹಾಸದಲ್ಲಿ ಕೆಲವೊಂದು ಅತಿ ಚಿಕ್ಕ ರಾಷ್ಟ್ರ 
ಗಳು ಬಹಳಷ್ಟು ಪ್ರಸಿದ್ಧಿ ಗೆ ಬಂದಿವೆ. ಶ್ರೇಷ್ಠ ಮಟ್ಟಿ ದ 
ನಾಯಕರನ್ನು ಒದಗಿಸಿವೆ.ಉದಾಹರಣೆಗೆ ಗ್ರಿ ಸ್‌. ಪೆಲಿಸ್ಸೆ ನ್‌ 
ಇಂಗ್ಲೆಂಡ್‌ ಇತ್ಯಾದಿ. ಇವುಗಳ ಮಾಲಿಕೆಯಲ್ಲಿ ಮೆ ಸೂರನ್ನೂ 
ಸೇರಿಸಬೇಕು. ಇಲ್ಲಿಯ ಪರ್ವತ ಶ್ರೇಣಿಗಳು, ವನಶ್ರೀ, ತುಂಬಿ 
ಹರಿಯುವ ನದಿಗಳು-ಇವುಗಳ ಸೊಬಗನ್ನು ನೋಡಿಯೆ 
ಸವಿಯಬೇಕು. ಕೆಲವೊಂದು ನೈಸರ್ಗಿಕ ಉತ್ಪಾದನೆಗಳು 
ಮೈಸೂರಿನ ವೈಶಿಷ್ಟ್ಯವಾಗಿವೆ. ಹಿಂದೂಸ್ತಾನದಲ್ಲಿ ಸಿಗುವ 
ಬಂಗಾರದ ಹೆಚ್ಚಿನ ಗಣಿಗಳು ಇಲ್ಲಿಯೇ ಇವೆ. ಮುಸಲ್ಮಾನರು 
ಇಲ್ಲಿಂದ ಸುಲಿಗೆ ಮಾಡಿ ಒಯ್ದ ಬೆಳ್ಳ-ಬಂಗಾರದ ಸಂಪತ್ತು 
ಮಧ್ಯ ಏಹಿಯದವರೆಗೂ ಹೋಗಿರಬೇಕು. ಗಂಧದ 
ಹಾಗೂ ತೇಗಿನ ಮರಗಳ ತವರೂರು-ಕ ಮೈಸೂರು. 
ಅವುಗಳ ಮಧ್ಯೆ ಬಾಳಿ ಬದುಕಿರುವ ಆನೆಗಳು, ಶಾಖಾಮೃಗ 
ಗಳು ಈ ನಾಡಿನ ವಿಶಿಷ್ಟ ಪ್ರಾಣಿಗಳು. ಇಲ್ಲಿ ಬೆಳೆಯುವ 
ಪೌಷ್ಟಿಕವಾದ ರಾಗಿಯನ್ನು ಮರೆಯುವುದೆಂತು? ಕಾಫಿಯ 
ಬೆಳೆಗೆ ಮೈಸೂರು "ನರ್ಸರಿ'ಯಂತಿದೆ. ಇಂತು ಇದರ ಪ್ರಾಕೃ 
ಶಿಕ ಸಂಪತ್ತ ನ್ನು ಎಷ್ಟು ಬಣ್ಣಿಸಿದರೂ ಸಾಲದು. 

“ಇಲ್ಲಿಯ ಮಂದಿರ “ಶಿ ಲ್ಪ ಮತ್ತು ಮೂರ್ತಿಶಿಲ್ಪ 
ಎಷ್ಟೊಂದು ಅಪ್ಪ ಶಿಮವಾಗಿದೆ! ಜ್‌ ವಿಚಾರದಲ್ಲಿ ಶಂಕರ 
ರಾಮಾನುಜ ಮಧ್ವರೆಂಬ : ಮಹಾವಿಭೂತಿಗಳಿಗೆ ಆಶ್ರಯ 
ವಿತ್ತಿದೆ. ಪರಧರ್ಮ ಸಹಿಷ್ಣುತೆಗೆ ಈ ಪ್ರದೇಶವನ್ನೆ ಬೆರಳಿಟ್ಟು 
ತೋರಿಸತಕ್ಕುದು. ಬೌದ್ಧ, ಜೈನ, ಇಸ್ಲಾಂ-ಎಲ್ಲ ಧರ್ಮ 

ಗಳವರೂ ಇತಿಹಾಸ ಕಾಲದಿಂದ ಇಲ್ಲಿ ಸುಖ-ಶಾಂತಿಗಳಿಂದ 
ಬಾಳಿದ್ದಾರೆ. 

“ಇಲ್ಲಿಯ ಮಲೆನಾಡು ಅನೇಕ ವೀರರಿಗೆ, ರಾಜಮನೆತನ 
ಗಳಿಗೆ ಜನ್ಮವಿತ್ತಿದೆ. ಕದಂಬರು, ಹೊಯ್ಸಳರು, ಪ್ರಾಯಶಃ 
ವಿಜಯನಗರದವರು ಸಹ. ಇತ್ತೀಚಿನ (18ನೇ ಶತಮಾನ) 
ಇತಿಹಾಸಕ್ಕೂ ಇದು ಅನ್ವಯಿಸುತ್ತದೆ. ನೆಪೋಲಿಯನ್ನ 
ನನ್ನು ಸುಪ್ರಸಿದ್ಧ ವಾಟರ್ಲೂ ಕಾಳೆಗದಲ್ಲಿ ಡ್ಯೂಕ್‌ ಆಫ್‌ 
ವೆಲಿಂಗೃನ್‌ ಸೋಲಿಸಿದನಷ್ಟೆ. ಈ ಡ್ಯೂಕನು ಈಟನ್ನಿನಲ್ಲಿ 
ವಿದ್ಯಾರ್ಥಿಯಿದ್ದಾಗ ಅಲ್ಲಿಯ ಆಟದ ಬಯಲಲ್ಲಿ ಯುದ್ಧ 
ನೀತಿಯ ಆರಂಭದ ಪಾಠಗಳನ್ನು ಕಲಿತನೆಂದು ಹೇಳುವ 
ದುಂಟು. ಆದರೆ ಹಿಂದೂಸ್ತಾನದಲ್ಲಿ ಬ್ರಿಟಿಷರನ್ನು ನಡುಗಿಸಿದ, 
ಹಾಗೂ ಯುರೋಪದಲ್ಲಿ ಅವರ ಪರಮ ವೈರಿಯಾಗಿದ್ದ 
ನೆಪೋಲಿಯನ್ನನ ಸ್ನೇಹವನ್ನು ಬಯಸಿದ್ದ ಟೀಪೂಸುಲ್ತಾನ 
ನನ್ನು ಇದೇ ಡ್ಯೂಕನು ಸೋಲಿಸಿದನು. ಅರ್ಥಾತ್‌ ಅವನ 
ಯುದ್ಧ ಕೌಶಲವು ಈ ಮಲೆನಾಡಿನ ಪ್ರಜ ಲ್ಲಿಯ 
ವಿಕಸ; ನಗೊಂಡಿತಲ್ಲವೆ.” 


ನೇಪಾಳ ರಾಜ್ಯವನ್ನು ಸ್ಥಾಪಿಸಿದನ ಕನ್ನಡಿಗನೇ! 


ಒಂದು ದೇಶದ ಚರಿತ್ರೆಯನ್ನು ತಿಳಿಸುವ ಸಾಧನಗಳು 
ಹಲವಾರು ಇವೆ. ಉದಾಹರಣೆಗೆ ಸಾಹಿತ್ಯಗ್ರಂಥಗಳು, ಸ್ಥಳ 
ಪುರಾಣಗಳು, ಹ್ಯುಯೆನ್‌ತ್ಸಾಂಗ್‌ ಮುಂತಾದ ವಿದೇಶೀ 
ಪ್ರವಾಸಿಕರು ಬರೆದಿಟ್ಟ ದಾಖಲೆಗಳು, ಇತ್ಯಾದಿ. ಇವೆಲ್ಲದರಿಂದ 
ಹೊರಡುವ ಐತಿಹಾಸಿಕ ಮಾಹಿತಿಯ ಎಷ್ಟೋ ಪಾಲು 
ಹೆಚ್ಚಿಗೆ ಮಾಹಿತಿಯು ಶಾಸನಗಳಿಂದ ದೊರೆಯುತ್ತದೆ. ಅಲ್ಲದೆ, 
ಅವು ಆ ಆ ಕಾಲಕ್ಕೇನೆ ಬರೆಯಿಸಿದವುಗಳಾದ್ದರಿಂದ ಹೆಚ್ಚು 

ವಿಶ್ವಾಸಾರ್ಹವಾಗಿವೆ.* ಇನ್ನು ಅವುಗಳನ್ನು ಬರೆಯಿಸಿದ 
ಉದ್ದೆ (ಶ -- ಯಾರೊಬ್ಬರ ದಾನಗುಣವನ್ನೊ ಔದಾರ್ಯ 
ವನ್ನೊ, ಸಾಹಸಕಾರ್ಯವನ್ನೊ, ಧರ್ಮ ದೈಯನ್ನೊ 
ವರ್ಣಿಸುವುದು. ಹಾಗೆ ಮಾಡುವಾಗ ನಮಗೆ ನಮ್ಮ ನಾಡಿನ 
ಜನಜೀವನದ ಪೂರ್ಣ ಚಿತ್ರವೇ ಅನಾಯಾಸವಾಗಿ ದೊರೆ 
ಯುತ್ತದೆ. ಹಿಂದಿನ ಕಾಲದಲ್ಲಿ ಆಡಳಿತ ಪದ್ಧತಿ ಹೇಗಿತ್ತು? 
ಯಾವ ಯುದ್ಧಗಳು ಏಲ್ಲಿ ಜರುಗಿದವು? ಯಾವ ಯಾವ 
ರಾಜರು ಎಷ್ಟು ಕಾಲದವರೆಗೆ ರಾಜ್ಯವಾಳಿದರು? - ಇವೂ 
ಗೊತ್ತಾಗುತ್ತವೆ. ಹೀಗೆ ಯಾವುದೇ ರಾಜಕೀಯ, ಸಾಮಾ 
ಜಿಕ, ಧಾರ್ಮಿಕ, ಆರ್ಥಿಕ, ಭಾಷಿಕ, ಸಾಹಿತ್ಯಿಕ, ಕಲಾತ್ಮಕ 
ವಿಷಯವನ್ನು ಅಭ್ಯಾಸ ಮಾಡುವವರು ಶಾಸನಗಳನ್ನು ಪರಿ 
ಶೀಲಿಸಲೇ ಬೇಕಾಗುತ್ತದೆ. ಶಾಸನಗಳು ನಮಗೆ ಅಮೂಲ್ಯ 
ನಿಧಿಯಲ್ಲದೆ ಇನ್ನೇನು? 

ಕೆಲವು ಉದಾಹರಣೆಗಳನ್ನು ಕೊಡೋಣವೆ? ಹಿಮಾ 
ಲಯದ ಪರ್ವಶಶೆ ಫ್ರೀಜೆಯಲ್ಲಿಯ, ನೇಪಾಳ ರಾಜ್ಯದಲ್ಲಿ ನಾನ್ಯ 
ದೇವ ಎಂಬವನು ಅಲ್ಲಿ ರಾಜ್ಯವನ್ನು ಸ್ಭಾ ಏಸಿ ಆಳತೊಡಗಿ 
ದನು. ಅವನ ಅನಂತರ ಗಂಗದೇವ ಮತ್ತು ಇನ್ನು ಕೆಲವರು 
ರಾಜ್ಯವನ್ನು ಆಳಿದರು. ಅವರಲ್ಲೊ ಬೃನು ನೇಪಾಳದ ಇಂದಿನ 
ರಾಜಧಾನಿಯಾದ ಕಾಟಮಾಂಡುವನ್ನು ನಿರ್ಮಿಸಿದನು. ಈ 
ಮನೆತನದ ಮೂಲಪುರುಷನಾದ ನಾನ್ಯದೇವ ಅಥವಾ 


* ಎಲ್ಲ ಶಾಸನಗಳೂ ನಂಬಲರ್ಹವೇನಲ್ಲ. ತಮ್ಮ ಸ್ವಾರ್ಥಸಾಧನೆಗಾಗಿ 
ಯಾವುದೋ . ಹಿಂದಿನ ತಾರೀಖನ್ನು ಹಾಕಿ, ಆಸ್ತಿಯನ್ನು ಪಡೆಯುವ 
ಉದ್ದೇಶದಿಂದ ಬರೆಯಿಸಿ ಇಟ್ಟು ಕೊಂಡ ಕೆಲವು ಶಾಸನಗಳೂ ಇಲ್ಲದಿಲ್ಲ. 
ಆದರೇನು, ಅವು ಖೊಟ್ಟಿಯೊ ಖರೆಯೊ ಎಂದು ನಿರ್ಣಯಿಸಲು ಬೇರೆ 
ಹತ್ತಾರು ಶಾಸನಗಳು ನೆರವಾಗುತ್ತವೆ ವೆ. 

ನನ್ನಿಯ ದೇವನು ಕನ್ನಡಿಗನಿದ್ದನೆಂಬುದನ್ನು ಊಹಿಸಲಿಕ್ಕಾ 
ದರೂ ಸಾಧ್ಯವೆ? ಗಂಗರಾಜ ಮನೆತನದ ಒಬ್ಬನಿಗೂ ಕಾಟ 
ಮಾಂಡು ನಗರಕ್ಕೂ ಅದೆಲ್ಲಿಯ ನಂಟು ಎನ್ನಬೇಡಿ. ಐತಿ 
ಹಾಸಿಕ ಸತ್ಯವದು - . ಶಾಸನಗಳಿಂದ ಹೊರಟದ್ದು. 

ಕೊಂಗಾಳ್ವರ ಒಬ್ಬ ಮಂತ್ರಿಯ ಹೆಸರು ಲಕುಳ ಎಂಬು 
ದಾಗಿತ್ತು. 11ನೇ ಶತಮಾನದಲ್ಲಿದ್ದ ಅವನ ಬಗ್ಗೆ ಶಾಸನ 
ವೊಂದರಲ್ಲಿ ಉಲ್ಲೇಖವಿದ್ದು, ಅವನಿಗೆ ನಾಲ್ಕಾರು ಭಾಷೆ 
ಗಳು ಬರುತ್ತಿದ್ದವೆಂದು ಹೇಳಿದೆ. ಆಗಿನ ಕಾಲದಲ್ಲಿ ಕನ್ನಡ, 
ಸಂಸ್ಕೃತ ಇವೆರಡನ್ನು ಬಿಟ್ಟು ಮತ್ತಾವ ಭಾಷೆ ಬರಲು 
ಸಾಧ್ಯ? ಏನೋ ಹೊಗಳಿಕೆ ಇರಬೇಕು - - ಎಂದು ನಿಮಗನಿ 
ಸೀತು. ಆದರೆ ಅವನ ಹೆಸರು, ಅರ್ಕಾಟು (ತಮಿಳು), 
ಬಡೋದೆ (ಗುಜರಾತ) - ಇಂಥ ಕನ್ನಡೇತರ ಪ್ರದೇಶಗಳ 
ಶಾಸನಗಳಲ್ಲೂ ಬರುತ್ತದಲ್ಲ! ಅಂತೂ ಕನ್ನಡಿಗರು ದೂರ 
ದೂರದವರೆಗೂ ಹೋಗುತ್ತಿದ್ದರು, ಪ್ರಸಿದ್ಧಿಯನ್ನು ಪಡೆ 
ದಿದ್ದರು - ಎಂಬುದು ಶಾಸನಗಳಿಂದ ಜೆನ್ನಾಗಿ ಮನ 
ದಟ್ಬಾಗಬಲ್ಲುದು.' 

ಶಾಸನಗಳಿಂದ ಜನಜೀವನವು ತಿಳಿದುಬರುತ್ತದೆ -- 
ಎಂದೆವಷ್ಟೆ. ಕೆಲವು ಉದಾಹೆರಣೆಗಳಿವು : ಅರಕಲಗೂಡಿನ 
ಶಾನುಭೋಗನೊಬ್ಬ ಲಂಚ ತಿನ್ನುತ್ತಿದ್ದನೆಂಬ ಆಪಾದನೆ 
ಗೊಳಗಾದ. (ಲಂಚಾವತಾರ ಈಗಷ್ಟೇ ಅಲ್ಲ, ಹಿಂದಿನ 
ಕಾಲಕ್ಕೂ ಇದ್ದಿತು!) ಪ್ರಕರಣ ಮೈಮೇಲೆ ಬರುತ್ತಲೂ 
ಸುಟ್ಟುಕೊಂಡು ಸತ್ತ ನಂತೆ. ವಿಜಯನಗರದ ಅಚ್ಯುತ 
ರಾಯನು 'ಆನಂದನಿಧಿ' ಎಂಬ ಹೆಸರಿನಿಂದ ದುಡ್ಡನ್ನು 
ಕೂಡಿಸಿ. ಬಡ ವಿದ್ವಾಂಸರಿಗೆ ಹಂಚುತ್ತಿದ್ದನೆಂದು, 1529ರ 
ಒಂದು ಶಾಸನದಲ್ಲಿ ಬಂದಿದೆ. ಇಂದು ನಮಗೆಲ್ಲ ಗೊತ್ತಿರುವ 

ಪ್ರಧಾನ ಮಂತ್ರಿ. ಇಲ್ಲವೆ ರಾಜ್ಯಗಳ ಮುಖ್ಯ ಮಂತ್ರಿಗಳ 
ಹೆಸರಿನಲ್ಲಿರುವ "ಪರಿಹಾರನಿಧಿ'ಗಳ ಮೂಲ ಕಲ್ಪನೆಯೇ ಇಲ್ಲಿ 
ಕಂಡುಬರುತ್ತದಲ್ಲವೆ? ಊರಹೊರಗೆ ಮೇಯುವ ದನಗಳ 
ನ್ನೆಲ್ಲ ಓಡಿಸಿಕೊಂಡು ಹೋಗುವ ಎಷ್ಟೋ ಪ್ರಸಂಗಗಳಿ 
ದ್ವುವು. ಆಗ ಊರಿನ ಯುವಕನೊಬ್ಬ ಸಾಹಸದಿಂದ 
ಹೋರಾಡಿ, ದನಗಳನ್ನು ರಕ್ಷಿಸುತ್ತಿದ್ದ. ಅವನು ಆ ಹೋರಾಟ 
ದಲ್ಲಿ ಸತ್ತು ವೀರಸ್ವರ್ಗ ಸೇರಿದನೆಂದು, ಅವನ ಹೆಸರಿನಲ್ಲಿ 
ಶಾಸನವನ್ನು ಬರೆಯಿಸುತ್ತಿದ್ದರು. ಈ ಬಗೆಯ ತ್ಯಾಗವನ್ನು 
ವರ್ಣಿಸುವ ಅನೇಕಾನೇಕ ಶಾಸನಗಳನ್ನು ನಾವು ಕಾಣು 
ತ್ತೇವೆ. ಅವುಗಳ ಮೂಲಕ ನಮ್ಮವರ ಬದುಕಿನ ಬಗೆಯನ್ನು 
ತಿಳಿಯುತ್ತೇವೆ. ಆದರೆ ಶಾಸನಗಳಿಂದ ಇಷ್ಟೆಲ್ಲ ಮಾಹಿತಿ 
ಹೊರಡುತ್ತದೆಂಬ ವಿಚಾರ ತಿಳಿದುಬಂದದ್ದೇ ರೈಸ್‌ (ಮತ್ತು 
ಇತರರ) ಸಂಶೋಧನೆಗಳಿಂದ! 

ಕಾಲರಾಯನ ಮಹಿಮೆ ಶಾಸನಗಳ ಮೇಲೂ ಬೀಳದೆ 
ಇದ್ದೀತೆ? ಕಾಲ ಸರಿದಂತೆ... ಅವುಗಳ ಆಗಿನ ಲಿಬಿಯು 
ಮುಂದಿನ ಜನಾಂಗದವರಿಗೆ ತಿಳಿಯದೇ ಹೋಗುವುದು ಸಹ 
ಜವೇ. ಹೀಗಾಗಿ ಶಾಸನಗಳ ಬಗ್ಗೆ ಜನರಲ್ಲಿ ಮೂಢನಂಬಿಕೆ 
ಗಳು ಬೆಳೆಯಶೊಡಗಿದವು. ಇವುಗಳಲ್ಲಿ ಏನೋ ಗೂಢವಿದೆ 
ಯೆಂದು ಮುಸಲ್ಮಾನ್‌ ಅರಸರು, ನವಾಬರು ಭಾವಿಸಿ ಅವನ್ನು 
ಓದಿಸುವುದಕ್ಕೆ ವ್ಯರ್ಥ ಪ್ರಯತ್ನ ಮಾಡಿದರು. ಹೊರಗಿನವ 
ರನ್ನು ಬಿಡಿ, ಸ್ಥಳೀಯ ಜನರಿಗೇನೆ ಶಾಸನಗಳ ಲಿಪಿ ಅರ್ಥ 
ವಾಗದೆ ಹೋಯಿತು. ಇವುಗಳ ಕೆಳಗೆ ದುಡ್ಡನ್ನು ಹೂಳಿರ 
ಬಹುದೆಂದು ದುರಾಸೆಪಟ್ಟು, ಅವನ್ನು ಕತ್ತು ಬಿಸಾಡಿದರು. 
ಹಾಗೆ ಬಿದ್ದ ಕಲ್ಲುಗಳನ್ನು ಅಜ್ಜರು ಮನೆಕಟ್ಟಿಲೆಂದೂ, ಬಚ್ಚ 
ಲಿನ ಮೋರೆಗೆಂದೂ ಉಪಯೋಗಿಸಿದರು. 

ಆದರೆ ಅವನ್ನು ಓದಿಸುವ ಪ್ರಯತ್ನವನ್ನು, 17ನೇ ಶತ 
ಮಾನದಲ್ಲಿ ಮೈಸೂರು ಸಂಸ್ಕಾನವನ್ನು ಆಳುತ್ತಿದ್ದ ಚಿಕ್ಕ 
ದೇವರಾಜ ಒಡೆಯರು ಮಾಡಿದರು. ಗುಪ್ತಧನವನ್ನು ಕಂಡು 
ಹಿಡಿಯುವುದಾಗಲೀ, ಸಂಶೋಧನೆಯಾಗಲೀ ಅವರ 
ಉದ್ದೇಶವಾಗಿರಲಿಲ್ಲ. ಬೇರೆ ಬೇರೆ ದಾನಗಳನ್ನು, ಆಸ್ತಿಯ 
ಒಡೆತನಗಳನ್ನು ನಿಗದಿಗೊಳಿಸಲು ಅವರು ಇಚ್ಛಿಸಿದರು. 

ಮುಂದೆ 18ನೇ ಶತಮಾನದಲ್ಲಿ ನಮ್ಮ ದೇಶಕ್ಕೆ ಐರೋ 
ಪ್ಯರು ಬರತೊಡಗಿದರಷ್ಟೆ. ಅವರೆಲ್ಲರಿಗೂ ನಮ್ಮ ಪ್ರಾಚೀನ 
ವಸ್ತುಗಳ ಬಗ್ಗೆ ಸ್ವಾಭಾವಿಕವಾಗಿಯೇ ಆಸಕ್ತಿ - ಕುತೂ 
ಹಲಗಳಿದ್ದು ವು. ಆ ದೃಷ್ಟಿಯಿಂದ, ಮೆಕೆಂಯ್ಗು, ಬುಕನನ್‌ 
ಎಂಬವರು, ಮತ್ತೂ ಹಲವರು ನಮ್ಮ ಶಾಸನಗಳ ಪ್ರತಿ 
ಮಾಡಿಕೊಂಡು ಸಂಗ್ರಹಿಸತೊಡಗಿದರು. ಆ ಮೇಲೆ ಬಂದ 
ಡಿಕ್ಸನ್‌ ಎಂಬಾತನು ಇನ್ನಷ್ಟು ವ್ಯವಸ್ಥಿತವಾಗಿ ಶಾಸನ 
ಗಳನ್ನು ಸಂಗ್ರಹಿಸಿ, ಸುಮಾರು 105 ಶಾಸನಗಳ ಪ್ರತಿಮಾಡಿ 
ಇಟ್ಟುಕೊಂಡಿದ್ದನು. ಅವನ್ನೇ ನಮ್ಮ ರೈಸರಿಗೆ ಒಬ್ಬಸಲಾ 
ಯಿತು. ಇದುವೆ ಅವರ ಶಾಸನ ಕಾರ್ಯದ ಮೂಲ ಬಂಡ 
ವಲು. | 


ಎಪಿಗ್ರಾಫಿಯಾ ಕರ್ನಾಟಕಾ 

ರೈಸರ ನೌಕರಿಯು ಶಿಕ್ಷಣ ಖಾತೆಯಲ್ಲಿದ್ದಿತು. ಡಿಕ್ಸನ್ನನ 
ಸಂಗ್ರಹ ಅವರ ಕೈ ಸೇರುವುದಕ್ಕೆ ಮುಂಜೆಯೇ, ಅವರು 
ಶಾಲಾ ಇನ್‌ಸ್ಪೆಕ್ಟರರಾಗಿ ಹಳ್ಳಿ, ಹೋಬಳಿಗಳಲ್ಲಿ ತಿರುಗಾಡು 
ತ್ತಿದ್ದಾಗ, ಎಲ್ಲೆಲ್ಲಿಯೂ ಶಾಸನಗಳು ಕಂಡುಬರತೊಡ 
ಗಿದ್ದುವು. ' ಈ ನೌಕರಿಗೆ ಸೇರುವ ಮೊದಲು ಅವರು 
ಯಾವುದೇ ಶಾಸನಗಳನ್ನು ನೋಡಿರಲಿಲ್ಲ. ಅವುಗಳ ಮಹ 

ತೃವೂ ಗೋಚರಿಸಿದ್ದಿಲ್ಲ. ಹೊಸಗನ್ನಡದ ಲಿಬಯನ್ನೇ ಈಜಿೆಗೆ 
ಅವರು ಕಲಿತವರಾದ್ದರಿಂದ, ಆ ಹಳೆಯ ಲಿಏ ಅರ್ಥವಾಗುವ 
ದಂತೂ ದೂರವೇ ಉಳಿಯಿತು. ಕ್ರಮೇಣ ಆಸ್ಕೆ ಹೆಚ್ಚುತ್ತ 
ಹೋಯಿತು. ಇಲ್ಲಿಗೆ ಬಂದ ಹೊಸತರಲ್ಲಿ ಅವರಿಗೆ ಕರ್ನಾ 
ಟಕದ ಇತಿಹಾಸವೆಂದರೆ, ಹೈದರ್‌-ಟೀಪೂ, ಬಹಳವಾದರೆ 
ವಿಜಯನಗರದ ಅರಸರ ಹೆಸರಿನ ಮಟ್ಟಿಗೆ ಸೀಮಿತವಾಗಿತ್ತು. 
ಶಾಸನಗಳಿಂದ ಅದಕ್ಕೂ ಹೆಚ್ಚಿನ ಚಾರಿಶ್ರಿಕ ಸಾಂಸ್ಕೃತಿಕ 
ಅಂಶಗಳನ್ನು ಕಂಡುಹಿಡಿಯಬಹುದೆಂಬುದು ಅವರಿಗೆ ವೇದ್ಯ 
ವಾಯಿತು. ತಾತ್ಪರ್ಯವೆಂದರೆ ಅವರು ಶಾಸನಗಳನ್ನು ಸಂಗ್ರ 
ಹಿಸುವ, ಓದುವ, ಅರ್ಥ ಹೊರಡಿಸುವ ಯಾವುದೇ ಅಂಶ 
ವನ್ನೂ ಓನಾಮದಿಂದಲೇ ಪ್ರಾರಂಭಿಸಬೇಕಾಯಿತು ಮತ್ತು 
ಸ್ವಪ್ರಯತ್ನದಿಂದಲೇ ಮುಂದುವರಿಯಬೇಕಾಗಿ ಬಂತು. 

ಆಗಿನ ಮೈಸೂರಿನ ದಿವಾನರು, ಶಾಸನ ಸಂಶೋಧನೆ 
ಗಾಗಿ ಪ್ರತ್ಯೇಕ ಖಾತೆಯನ್ನು ತೆರೆದು, ರೈಸರನ್ನು ಅದರ 
ದಿಗ್ಬರ್ಶಕರಾಗಿ ನೇಮಿಸಿದರಷ್ಟೆ. ಅವರಿಬೃರಿಗೂ ಈ ಕೆಲಸ 
ಎಷ್ಟರಮಟ್ಟಗೆ ಇದ್ದೀತು. . ಎಂಬುದರ ಸ್ಪಷ್ಟ ಕಲ್ಪನೆ 
ಇರಲೇ ಇಲ್ಲ. ಮಾಡುತ್ತ ಹೋದಹಾಗೆ, ಹನುಮಂತನ ಬಾಲ 
ದಂತೆ ಬೆಳೆಯುತ್ತಲೇ ನಡೆಯಿತು. ಹಾಗಾಗಿ ಅವರ ನಿವೃತ್ತಿ 
ವಯಸ್ಸು ದಾಟಿದ ಮೇಲೆಯೂ 14 ವರ್ಷಗಳವರೆಗೆ 
ಮುಂದುವರಿಯಿತಲ್ಲವೆ. 

ಹಿಡಿದ ಕಾರ್ಯವನ್ನು ಮುಗಿಸುವಲ್ಲಿ ಅವರಿಗೆ 
ಅದೆಷ್ಟೋ ಅಡೆತಡೆಗಳು ಉಂಟಾದುವು. ಮುಖ್ಯವಾಗಿ, ಅವ 
ರಿಗೆ ತಜ್ಞರಾದ ಜೊತೆಗಾರರಿರಲಿಲ್ಲ. ಎಲ್ಲ ಬೌದ್ದಿಕ ಕೆಲಸ 
ಗಳನ್ನು ಅವರೊಬ್ಬರೇ ಮಾಡಬೇಕಿದ್ದಿತು. (ಕೆಲಸ ಅರ್ಧ . 
ದಾಟಿದ ಮೇಲೆ ಆರ್‌. ನರಸಿಂಹಾಚಾರ್ಯರಂಥ ವಿದ್ವಾಂಸರ 


ಸಹಾಯ ದೊರಕಿತೆನ್ನುವ.) ಅತ್ತ ರೈಸರಿಗೆ ಸರಕಾರದ ಬೇರೆ 
ಬೇರೆ ಶಾಖಗಳ ಕಾರ್ಯವನ್ನೂ ಒಬ್ಬಸಲಾಗಿದ್ದಿತೆಂಬುದನ್ನು 
ನೋಡಿದ್ದೇವೆ. ಅವುಗಳಿಂದ ಪರ್ಯಾಯವಾಗಿ ಈ ಕೆಲಸಕ್ಕೆ 
ಅಡಚಣೆಯೊದಗಿತು. ಶಾಸನಗಳನ್ನು ಸಂಗ್ರ ಹಿಸಹೋದಾಗ 
ಎಲ್ಲ ಜನರು ಪೂರ್ಣ ಸಹಕಾರ ನೀಡಿದರೆಂದೇನೂ "ಇಲ್ಲ. 
ನೈಸರ್ಗಿಕ ಹಾವಳಿಗಳು ಈ ಮಧ್ಯೆ ಅಡ್ಡ ಹಾಯ್ದುವು. 

ಕ್ರಿ. ಶ. 1877-78ರಲ್ಲಿ, ಸಂಸ್ಥಾನದಲ್ಲಿ ಭೀಕರ ಬರಗಾಲ 
ತಲೆದೋರಿತು. ಅದರ ಮುಂದಿನೆರಡು ವರ್ಷವೂ ಆಡಳಿತ 
ವನ್ನು, ಜನಜೀವನವನ್ನು ಅಸ್ತವ್ಯಸ್ತಗೊಳಿಸಿತು. ಸ್ರ. ಶ. 
1898ರಲ್ಲಿ ಬಂದ ಪ್ಲೇಗಿನ ಬಡುಸು ಸಹ ಅಷ್ಟೇ ವ್ಯಾಪಕ 
ವಾಗಿದ್ದಿ ತು. ಪುಣ್ಯಕ್ಕೆ ಆ ವೇಳೆಗೆ ಶಾಸನ ಸಂಗ್ರಹ ಮುಗಿದು 
ಸಂಪಾದನ, ಮುದ್ರಣ ಕಾರ್ಯಗಳು ಉಳಿದಿದ್ದು ವು. 
ಈ ಹಿಂದೆ ಹೇಳಿದಂತೆ ರೈ ಸರೇ ಅತಿ ಹೆಚ್ಚ ನ ಸಂಖ್ಯೆ 
ಯಲ್ಲಿ ಶಾಸನಗಳನ್ನು ಸಂಗ್ರ ಹಿಸಿದವರಾಗಿದ್ದಾ ರೆ. EN ಮಾತು 
ಇಂದಿಗೂ ನಿಜ. ನಮ್ಮ "ನಾಡಿನಲ್ಲಿ ಎಷ್ಟು ಶಾಸನಗಳಿವೆ 
ಯೆಂಬುದರ ಅಂದಾಜು 'ಕೂಡ ಸತ್ತಿ ಲ್ಲ. ಮೂವತ್ತು ಸಾವಿರ 
ಇದ್ದಿರಬಹುದು. ಅವುಗಳಲ್ಲಿ ಇದುವರೆಗೆ 20-23" ಸಾವಿರ 
ಶಾಸನಗಳು ಪ್ರಕಟವಾಗಿವೆ ಎಂದು ತಿಳಿದರೆ, 9 ಸಾವಿರ 
ಸಾಡು ಅವರೊಬ್ಬ ರೇ ಕಂಡುಹಿಡಿದಿದ್ದಾರೆ. ಅವನ್ನು 
ಅವರು ಪ್ರಕಟಿಸಿ ಮುಗಿಸ ುವ ಕಾಲಕ್ಕಂತೂ, “ಆಗಿನ ಶಾಸನ 
ಸಂಖ್ಯೆ ಅತಿ ಹೆಚ್ಚೆಂದರೆ 12 ಸಾವಿರ ಇದ್ದಿ ರಬೇಕು. ಅದಕ್ಕೇನೆ 
ಅವರನ್ನು 'ಶಾಸನ ಏಶಾಮಹ'ರೆಂದು. ಕರೆಯು ವು "ದು 
ಅನ್ವರ್ಥಕವಾಗುತ್ತದೆ. 

'ಅವರು ಕಂಡುಹಿಡಿದ ಶಾಸನಗಳೆಲ್ಲವೂ 'ಎಏಗ್ರಾ ಫಿಯಾ 
ಕರ್ನಾಟಿಕಾ' ಎಂಬ ಸಂಪುಟಗಳಲ್ಲಿ ಅಡಕವಾಗಿವೆ ಕರ್ನಾ 
ಟಕದ ಚರಿಶ್ರೆಗೆ ಸಂಬಂಧಿಸಿದ ಯಾವುದೇ ಮಹತ್ವದ 
ವಿಚಾರ, ವಿಮರ್ಶೆ ನಡೆದರೆ, ಅವುಗಳ ಮೂಲ ಮಾಹಿತಿಯು 
ಎಪಿಗ್ರಾಫಿಯಾ ಕರ್ನಾಟಕಾದ ಸಂಪುಟವೊಂದರಲ್ಲಿ ತಪ್ಪದೇ 
ಇರುತ್ತ ಅದೇಕೆ ಭಾರತೀಯ ಇತಿಹಾಸ ವಿವೇಚನೆ ಇದ್ದಾ 
ಗಲೂ, ರೈಸರ ಈ ಸಂಪುಟಗಳನ್ನು ಪ್ರಸ್ತಾಪಿಸುವ ಪ್ರ ಸಂಗ 
ಎಷ್ಟೋ ಸಲ ಬರಲೂ ಸಾಕು. ಆದ್ದರಿಂದ ಈ: ಸಂಪುಟಗಳ 
ಪರಿಚಯ ಮಾಡಿಕೊಳ್ಳುವುದು ಅವಶ್ಯವಾಗಿದೆ. s 

ಒಂದು ಸಾವಿರಕ್ಕಿಂತಲೂ ಹೆಚ್ಚು ಪುಟಗಳುಳ್ಳ ದೊಡ್ಡ 
ಆಕಾರದ ಈ ಸಂಪುಟಗಳು ಒಟ್ಟಿಗೆ 12 ಇವೆ. ಒಂದೊಂದ? 
ಜಿಲ್ಲಿಗೆ ಒಂದರಂತೆ De ಮೀಸಲಾಗಿದ್ದರೂ 
ಮೈಸೂರು ಹಾಗೂ ಶಿವಮೊಗ್ಗ ಜಿಲ್ಲೆಗಳಲ್ಲಿ ಎರಡು ಇವೆ. 
ಇವುಗಳ ಮುದ್ರಣವು ಕ್ರಿ. ಶ. 1886ರಲ್ಲಿ ಕೊಡಗಿನ ಪ್ರದೇಶ 
ದಿಂದ ಮೊದಲಾಗಿ ತುಮಕೂರಿನ ಶಾಸನಗಳ ಪ್ರಕಟಣೆ 
ಯಲ್ಲಿ 1904ರಂದು ಮುಕ್ತಾಯವಾಯಿತು. ಶಾಸನಗಳ 
ಪಠ್ಯಭಾಗ, ಅವುಗಳ ಅನುವಾದ, ಜೊತೆಗೆ ರೋಮನ್‌ ಲಿಏ 
ಯಲ್ಲಿ ಶಾಸನದ ರೂಪಾಂತರ ಇವನ್ನು ಪ್ರತಿ ಸಂಪುಟದಲ್ಲಿ 
ಕಾಣುತ್ತೇವೆ. ಸಂಪುಟದ ವಿಸ್ತಾರವಾದ ಪೀಠಿಕೆಯಲ್ಲಿ, ಆ ಆ 
ಶಾಸನಗಳಿಂದ ಹೊರಡುವ ರಾಜಮನೆತನಗಳ ಚರಿತ್ರೆ, 
ಹಾಗೂ ಸಾಮಾಜಿಕ, ಧಾರ್ಮಿಕ ವಿಷಯಗಳನ್ನು ನಿರೂಪಿಸ 
ಲಾಗಿದೆ. ಒಂಬತ್ತು ಸಾವಿರ ಶಾಸನಗಳನ್ನೆಲ್ಲ ಜೆನ್ನಾಗಿ ಮನನ 
ಮಾಡಿ, ಅವುಗಳಲ್ಲಿಯ ಗತೇತಿಹಾಸದ ಎಳೆಗಳನ್ನು ಒಂದೊಂ 
ದಾಗಿ ಬಿಡಿಸಿಕೊಂಡು ರಾಜಕೀಯ, ಮತ್ತು ಸಾಂಸ್ಕೃತಿಕ 
ಇತಿಹಾಸವನ್ನು ರೂಪಿಸುವುದು ಸಾಮಾನ್ಯ ಮಾತೇನಲ್ಲ.* 
ರೈಸರು ಇಂಥ ಇತಿಹಾಸ ರಚನೆಯ ಕಾರ್ಯವನ್ನು ಕೈ 
ಕೊಳ್ಳುವುದಕ್ಕೆ ಪೂರ್ವದಲ್ಲಿ, ನಮಗೆ 5 ಶತಮಾನಗಳ 
ಹಿಂದಿನದಷ್ಟೆ ಇತಿಹಾಸ ಜ್ಞಾನವಿದ್ಧಿ ತು. ಈಗ ಅದು 


* ಇದೇ ಬಗೆಯ ಕೆಲಸವನ್ನು ಉತ್ತರ ಕರ್ನಾಟಕದಲ್ಲಿ ಜೆ. ಎಫ್‌. ಫ್ಲೀಟ್‌ 
ಮಾಡುತ್ತಾ ಇದ್ದರು. ಇವರಿಗೆ ದೊರೆತ ಶಾಸನಗಳು ಸು. 200. 
ಇವರಿಬ್ಬರಲ್ಲಿ ಪರಸ್ಪರ ವಿಚಾರವಿನಿಮಯ ತುಂಬ ಸಲ ನಡೆಯುತ್ತಿತ್ತು. 
ಒಬ್ಬರ ದೋಷಗಳನ್ನು ಇನ್ನೊಬ್ಬರು ತೋರಿಸುತ್ತಿದ್ದಾಗ, ಅದು 
ನಿಜಕ್ಕೂ ತಪ್ಪೇ ಇದ್ದರೆ, ಇನ್ನೊಬ್ಬರು ಒಪ್ಪಿಕೊಂಡು ಬಿಡುವಷ್ಟು 
ಉದಾರ ಮನಸ್ಸಿನವರೂ ಪ್ರಾಮಾಣಿಕರೂ ಸ್ನೇಹಶೀಲರೂ ಆಗಿದ್ದರು. 

ಕ. ಪೂ. 3ನೇ ಶತಮಾನದವರೆಗೂ ಎಸ್ತ ರಿನಿತು ಮತ್ತು 
ಹ ನಿಂದ 19ನೇ ಶತಮಾನದವೆರೆಗೆ ನಮಗೆ ಏಕಪ್ರ ಕಾರ 
ವಾದ, ಹಾಗೂ ಬಹುಮಟ್ಟಗೆ ಸರ್ವಾಂಗೀಣವಾದ ಇತಿಹಾಸ 
' ದೊರೆತಿದೆ. 

ರೈಸರು ಕಂಡುಹಿಡಿದ, ನಮ್ಮ ನಾಡಿನ ಇತಿಹಾಸಕ್ಕೆ 


ಸಂಬಂಧಿಸಿದ ಅತಿ ಪ್ರಾ Sy ಘಟನೆಯೆಂದರೆ 
ಮೌರ್ಯರ ಚಂದ್ರ ಗುಪ್ತ ಹಾಗೂ ಭದ್ರಬಾಹು ಇವರು 
ಶ್ರವಣಬೆಳ್ಳೊಳಕ್ಕೆ “ಬಂದು ವಾಸವಾಗಿದ್ದದ್ದು. ಅನಂತರ 
ಅಶೋಕನ 4ರುಶಾಸನಗಳು ನಮ್ಮಲ್ಲಿ ದೊರೆತದ್ದು. ಅವರು 
ಕಂಡುಹಿಡಿದ ಶಿಕಾರಿಪುರ ತಾಲೂಕಿನಲ್ಲಿಯ ಶಾಸನಗಳಿಂದ 
ಸಾತಕರ್ಣಿ ರಾಜಮನೆತನದ ಚರಿತ್ರೆಯೂ ತಾಳಗುಂದದ 
ಶಾಸನಗಳಿಂದ ಕದಂಬರ ಚರಿಶ್ರೈಯೂ ನಮಗೆ ತಿಳಿದು 
ಬಂದಿದೆ. ಪಲ್ಲವರ ಬಗ್ಗೆ ಹೆಚ್ಚಿನ ಮಾಹಿತಿಗಾಗಿ ವಕ್ಕಲೇರಿ 
ಶಾಸನವು ಹೆಸರುವಾಸಿಯಾಗಿದೆ. ಚೋಳರು ತಮಿಳುನಾಡಿ 
ನಲ್ಲಿ ಆಳಿದವರು; ಆದರೆ ಅವರ ಕುರಿಶ ವಿಶೇಷ ಮಾಹಿತಿ 
ಯಿರುವ ಶಾಸನಗಳನ್ನು ರೈಸರು ಮೈಸೂರು ಪ್ರದೇಶ 
ದಲ್ಲಿಯೇ ಕಂಡುಹಿಡಿದಿದ್ದಾರೆ. ಹೊಯ್ಸಳರ ಮೂಲಸ್ಥಾನ 
ವನ್ನು ರೈಸರೇ ನಮಗೆ ತೋರಿಸಿಕೊಟ್ಟ ದ್ದ ರೆ. 
*ರ್ನಾಟಕದಲ್ಲಿ ಕದಂಬ, ಚಾಲುಕ್ಯ, ಗಾಗ, ರಾಷ್ಟ್ರ ಕೂಟ, 
ವಿಜಯನಗರ ರಾಜ್ಯ ಸಾಮಾ ್ರಜ್ಯಗಳು ಆಗಿ ಹೋದು 
ವೆಂಬುದು ಸರಿಯೆ. ಆದರೆ "ಅನೇಕಾನೇಕ ಮಾಂಡಲಿಕ 
ರಾಜರೂ ಆಳಿದ್ದಾರೆ. ಇಂಥವರ ಚಾರಿತ್ರಿಕ ವಿವರಗಳು 
ನಮಗೆ ಮೊದಲ “ಬಾರಿಗೆ ತಿಳಿದುಂ ಬಂದುವು. ಮಹಾವಲಿ, 
ಬಾಣ, ಜೆಂಗಾಳ್ವ, ಕೊಂಗಾಳ್ವ ಮುಂತಾದ ಹತ್ತಾರು ರಾಜ 


ವಂಶಗಳ ಚರಿತ್ರೆಯನ್ನೂ ರೈಸರು ರೂಪಿಸಿ, ನಮ್ಮ ಇತಿಹಾಸ 
ಜ್ಞಾನವನ್ನು ಅವಿಚ್ಛೆನ್ನವಾಗಿ ವಿಸ್ತರಿಸಿದ್ದಾರೆ. 

ರಾಷ್ಟ್ರಕೊಟಿ ಶಿಲಾಲೇಖ 
“ಎಪಿಗ್ರಾಫಿಯಾ ಕರ್ನಾಟಕಾ'ದ ಸಂಪುಟಗಳಲ್ಲಿ ನಮ್ಮ 
ಪೂರ್ವಜರ ಬದುಕಿನ ಬಗೆಯನ್ನು ತಿಳಿಸುವ ಅಂಶಗಳಿಗಂತೂ 
ಲೆಕ್ಕವೇ ಇಲ್ಲ. ದೇವಸ್ಥಾನಕ್ಕೆ ದತ್ತಿಯನ್ನು ಬಿಡುವುದರ 

ಹೊಯ್ಸಳ ಶಿಲಾಲೇಖ 
ಮೂಲಕ ನಮ್ಮ ಜನರು ತೋರಿಸಿದ ಧರ್ಮಶ್ರದ್ಧೆ, ಊರಿನ 
ಹಿತಕ್ಕಾಗಿ ತರುಣರ ಪ್ರಾಣತ್ಯಾಗ, ಪತಿಯೊಂದಿಗೆ ಸತಿಯ 


ಸಹಗಮನ, ಸೇವಕರ, ಸೈನಿಕರ ಸ್ವಾಮಿನಿಷ್ಠೆ, ಜನರಲ್ಲಿ 

ಆಗಾಗ ತಲೆದೋರುತ್ತಿದ್ದ ವ್ಯಾಜ್ಯಗಳನ್ನು ಬಗೆಹರಿಸುವ 
ಕ್ರಮ... ಒಂದೇ ಎರಡೇ ಇಂಥ ನೂರಾರು ವಿಷಯಗಳು, 
ರೈಸರ ಕೃಪೆಯಿಂದಾಗಿ ನಮಗೆ ತಿಳಿದುಬಂದಿವೆ. ಲಕ್ಷ್ಮನೆಂಬ 
ಅಂಗಪಡೆಯ ಮುಖ್ಯಸ್ಥನು, ತನ್ನ ಸ್ವಾಮಿಯು ಯುದ್ಧದಲ್ಲಿ. 
ತೀರಿದೊಡನೆ, ಅನುಚರ ಸಹಿತನಾಗಿ ಪ್ರಾಣಕೊಟ್ಟಿ ವಿಷ 
ಯವು ಇತಿಹಾಸದ ಪುಸ್ತಕಗಳಲ್ಲಿ ಬಂದದ್ದೇ ಇದೆ. 

ಕೆಲವು ಮೋಜಿನ ಸಂಗತಿಗಳನ್ನೂ ರೈಸರು ನಮಗೆ 
ತಿಳಿಯಪಡಿಸಿದ್ದಾರೆ. 13ನೇ ಶತಮಾನದಲ್ಲಿ ಚನ್ನರಾಯ 
ಪಟ್ಟಣ ನಿವಾಸಿಯಾದ ವಿಶ್ವನಾಥ ಎಂಬವನು, ಎರಡೂ 
ಕೈಗಳಿಂದ . ಏಕಕಾಲಕ್ಕೆ ಅಷ್ಟೇ ವೇಗದಲ್ಲಿ ಬರೆಯುತ್ತಿದ್ದ 
ನಂತೆ. (ನೀವೂ ಬೇಕಾದರೆ ಒಮ್ಮೆ ಪ್ರ ಯತ್ನಿಸಿ ನೋಡ 
ಸ ನಮ್ಮ ಜನರ ಅದ್ಭುತ ನೆ” ನಖ ಶಕ್ತಿಯ 
ಬಗ್ಗೆಯೂ ವಿಸ ಯಕಾರಕವಾದ ವರದಿಗಳಿವೆ. ಇಬ್ಬ ರು 
ಒಂದೇ ವೇಳೆಗೆ “ಜರೆ ಬೇರೆ ಕವಿತೆಗಳನ್ನು ಹೇಳಬೇಕು. 
ಮೊದಲಿನಿಂದ ಅಲ್ಲ ಕೊನೆಯ ಸಾಲಿನಿಂದ! ಅದನ್ನು 
ಕೇಳಿದ ಅದ್ಭುತ ನೆನಪಿನ ವ್ಯಕ್ತಿಯೊಬ್ಬನು ಎರಡೂ ಕವಿತೆ 
ಗಳನ್ನು ಪ್ರಾರಂಭದಿಂದ ಕೊನೆಯವರೆಗೆ ಇಷ್ಟೂ ತಪ್ಪದಂತೆ 
ಹೇಳುತ್ತಿದ್ದನಂತೆ. ಅದರಂತೆ ನಾಲ್ಕು ಜನ ಏಕಕಾಲಕ್ಕೆ ಕಥೆ 
ಹೇಳುವವರನ್ನು ಕೂಡ್ರಿ ಸಿಕೊಂಡು, ಹೇಳಿಯಾದ ಮೇಲೆ 
ನಾಲ್ಕೂ ಕಥೆಗಳನ್ನೂ ಈತ ಒಬ್ಬಸುತ್ತಿದ್ದನಂತೆ! 


ಅಯ್ಯಾ, ಕನ್ನಡದಲ್ಲೇ ಮಾತನಾಡೋಣವೇ? 

ಶ. 1924ನೇ ವರುಷ ಇಂಗ್ಲೆಂಡಿನಲ್ಲಿ ಕಾಮನ್‌ 
ವೆಲ್ತ್‌ ರಾಷ್ಟ್ರಗಳ ವಸ್ತುಪ್ರದರ್ಶನ ನೆರವೇರಿತು. ಅದರಲ್ಲಿ 
ಬ್ರಿಟಿಷರ ಆಧಿಪತ್ಯದಲ್ಲಿದ್ದ ಎಲ್ಲ ರಾಷ್ಟ್ರಗಳು ಭಾಗವಹಿ 

ಸಿದ್ದುವು. ಹಿಂದುಸ್ತಾನದಲ್ಲಿ ಆಗ ಸಂಸ್ಥಾನಗಳು ಪ್ರ ತ್ಯೇಕ 
ವಾಗಿ ಇದ್ದು ವಾದ್ದರಿಂದ ಅವುಗಳಿಗೂ ಒಂದೊಂದು ಸುಳಿಗೆ 
ಯನ್ನು ಕಾಯು “ಇಡಲಾಗಿತ್ತು. ಮೈಸೂರು ಸಂಸ್ಕಾ ನದ 
ಗಂಧದ ವಸ್ತು ಗಳು, ರೇಷ್ಮೆ ಬಟ್ಟೆ ನ ಇತರ ಕಲಾಕೃ ತ್ರಿ 
ಗಳು -._ ಇವನ್ನು ಪ್ರದರ್ಶನಕ್ಕೆ ಂದು ಒಯ್ಯಲಾಯಿತು. ಅಲ್ಲ 
ಅವನ್ನು ಪ್ರದರ್ಶಿಸಿ, ಬಂದ ಪೆ ಸ್ರಕ್ಟರಿಗೆಲ್ಲ” ತೋರಿಸುವುದ 
ಕೈಂದು ಎಸ್‌. ಜಿ. ಶಾಸ್ತ್ರಿ ಎಂಬವರು ನೇಮಕವಾಗಿದ್ದರು. 
ಆಗಿನ ಕಾಲದಲ್ಲಿ (1916) ಲಂಡನ್‌ ವಿಶ, ವಿದ್ಯಾಲಯದ 
ಎಂ. ಎಸ್‌ಸಿ. ಪದವಿಯನ್ನು ಪಡೆದಿದ್ದ ಶಾಸ್ತ್ರಿಗಳು ಮೈಸೂರು 
ಸೋಪು ಕಾರಖಾನೆಯಲ್ಲಿ ದೊಡ್ಡ ಹುದ್ದೆಯಲ್ಲಿದ್ದರು. 
ಸಾಹಿತ್ಯ, ನಾಟಕಾದಿಗಳಲ್ಲಿ ತುಂಬ ಆಸ್ಕೆಯಿದ್ದ ಲೇಖಕರೂ 
ಹೌದು. 

ಮೈಸೂರ ಮಳಿಗೆಯನ್ನು ಅವರು ಇತರರಿಗೆ ತೋರಿಸು 
ತ್ತಿದ್ದ ಕಾಲದಲ್ಲಿ ಓರ್ವ ಹಣ್ಣು ಹಣ್ಣಾ ದ ಮುದುಕರು 
ಕೋಲನ್ನು ಊರಿಕೊಂಡು ಬಂದರು. “ ಸಂಜೆಯಾಗುತ್ತ 
ಬಂದಿತ್ತು. ಪ್ರದರ್ಶನವನ್ನು ಆ ದಿನದ ಮಟ್ಟಿಗೆ ಮುಚ್ಚುವ 
ಸಮಯ. ಆ ಮುದುಕ ಬಂದುದನ್ನು ಶಾಸ್ತ್ರಿಗಳು ನೋಡಿದ್ದ 
ರಾದರೂ ಗಮನ ಕೊಟ್ಟಿರಲಿಲ್ಲ. ಮುದುಕರೂ ನೋಡುವ 
ಚಪಲ ತೋರಿಸದೇನೆ, ಒಂದು ಕುರ್ಜಿಯ ಮೇಲೆ ಕುಳಿ 
ತಿದ್ದರು. ಇತರರ ಗದ್ದಲ ಕಡಿಮೆಯಾದ ಮೇಲೆ ಅವರು 
ಶಾಸ್ತ್ರಿ ೪ನ್ನು ಕಂಡು: 

ಹಕ್ಕ, ನಾನು ಲೂಯಿ ರೈಸ್‌” ಎಂದು ತಮ್ಮ ಪರಿ 

ಜಯ ಹೇಳಿಕೊಂಡರು. 

ಶಾಸ್ತ್ರಿಗಳಿಗೆ ಅಚ್ಚ ರಿಯ ಪರಮಾವಧಿ! ಇಡೀ ಮೈಸೂರಿ 


ನವರಿಗೆ ಿರಪರಿಚಿತರಾಗಿದ್ದ ಹೆಸರನ್ನು ಕೇಳಿದೊಡನೆ 
ಸಂಭ್ರಮಗೊಂಡರು. 

‘““Good evening, sir! 1 ೩೧7% 5. ೮. Shastri, son 
of Sosale Ayyashastri. My father used to men- 
tion about you, with reverence.” 

“ಹೀಗೋ, ಸಂತೋಷ! ಅವರು ಆರೋಗ್ಯವಾಗಿ 
ದ್ಹಾರೆಯೆ?” 

“Yes, sir. How are you, sir?” 

“ಹೀಗಿದ್ದೇನೆ ನೋಡಿ, ನರಶಕ್ತಿ ಕುಂದಿದೆ. ಓಡಾ 
ಡೋಕ್ಕೆ ಆಗುವುದಿಲ್ಲ.” 

‘Very kind of you, sir. You have taken the 


‘ trouble of — ?' 


“ಅಯ್ಯಾ, ಕನ್ನಡದಲ್ಲಿ € ಮಾತನಾಡೋಣವೆ? 
ಮುದ್ದಾದ ಕನ್ನಡ ಕಿವಿಯ ಮೇಲೆ ಬೀಳದೆ ತುಂಬಾ ದಿನ 
ಗಳಾದುವು! ” 

ರೈಸರು ಇಂಗ್ಲಿಷ್‌ ಭಾಷಯನ್ನಾಡುತ್ತಿದ್ದ ಕನ್ನಡಿಗ 
ರೊಬೃರಿಗೆ ಹೇಳಿದ ಮಾತಿದು! ಮನೆಯಲ್ಲಿಯ ತಂದೆ-ತಾಯಿ 
ಬಂಧು ಬಳಗದವರೊಡನೆ ಸಹ ಇಂಗ್ಲಿಷಿನಲ್ಲಿ ಮಾತ 
ನಾಡುವ ಚಪಲವನ್ನು ಶೋರುವ ನಮಗೆ ಇದೊಂದು 
ಮಾತಿನ ಪೆಟ್ಟು ಆಗಬಹುದು. ಹೀಗಿರುವಾಗ ವಿದೇಶೀ 
. ವಾತಾವರಣದಲ್ಲಿ, ಇಂಗ್ಲಿಷಿನಲ್ಲಿಯೇ ಸಂಭಾಷಣೆಯನ್ನು 
ಆರಂಭಿಸಿದ್ದುದು ಶಾಸ್ತ್ರಿಗಳ ತಪ್ಪೇನೂ ಅಲ್ಲ, ರೈಸರಾದರೂ 
ಅವರನ್ನು ಟೀಕಿಸುವ ದೃಷ್ಟಿಯಿಂದ ಹೇಳಲಿಲ್ಲ.ಕನ್ನಡದ ಬಗ್ಗೆ 
ಅವರಿಗೆ ಇದ್ದ ಕಳಕಳಿಯು ಹಾಗೆ ಅನ್ನಲು ಪ್ರೇರಿಸಿತು. 
ಮುಂದಿನ ಸಂಭಾಷಣೆಯಲ್ಲಿ ರೈಸರು “ಮಹಾರಾಜರು ಹೇಗಿ 
ದ್ದಾರೆ”, “ನರಸಿಂಹಾಚಾರ್ಯರಿಗೆ ನನ್ನ ವಂದನೆ ತಿಳಿಸು 

ವಿರ ?”, “ನಮಶ್ಯಿವಾಯ ಪಿಳ್ಳೈ * ಈಗ ನಿವೃತ್ತರಾಗಿರ 
ಬೇಕು” ಎಂದು ತಮಗೆ ಗುರುತಿದ್ದ ವರ ಯೋಗಕ್ಷೇಮವನ್ನು 
ವಿಜಾರಿಸತೊಡಗಿದರು. ' ಶಾಸ್ತ್ರಿಗಳು ವಿವರಿಸುತ್ತಿದ್ದಂತೆಲ್ಲ 
ಲಕ್ಷ್ಯ ಕೊಟ್ಟು ಕೇಳುತ್ತಿದ್ದರು. ಮಧ್ಯೆ ಆಗಾಗ “ಆಹಾ! 
ಕನ್ನಡ ಎಷ್ಟು ಇಂಪು! ಎಷ್ಟು ಮಧುರ!” ಎಂದು ಉದ್ದಾರ 
ತೆಗೆಯುತ್ತಿದ್ದರಂತೆ! 

ಈ ಘಟನೆ ನಡೆದಾಗ ರೈಸರಿಗೆ 87 ವರ್ಷ. ಓಡಾಡಲು 
ತೊಂದರೆಯಾಗುತ್ತಿದ್ದರೂ ಹ್ಯಾರೊ ದಿಂದ ಹೊರಟು 
ಮೈಸೂರು ಮಳಿಗೆಯನ್ನು ಸಂದರ್ಶಿಸಲೆಂದು ಧಡಪಡಿಸಿ 
ಬಂದಿದ್ದರಲ್ಲ. ಮನೆಯಲ್ಲೇ ಇದ್ದು ಕೊಂಡು, ಮೈಸೂರಿನ 
ತಮ್ಮ ಪರಿಚಯದವರೊಂದಿಗೆ ಪತ್ರ ವ್ಯವಹಾರ ಮಾಡು 
ತ್ತಲೇ ಇದ್ದರು. ದಿ. 0 ಏಖ್ರಿಲ್‌ 1927ರಂದು ಆರ್‌. 
ನರಸಿಂಹಾಚಾರ್ಯರಿಗೆ ಬರೆದ ಪತ್ರದಲ್ಲಿ ಹೀಗೆ ಹೇಳಿದ್ದಾರೆ: 

“ನನ್ನ ವಿಷಯವಾಗಿ ಇನ್ನೂ ವಿಜಾರಿಸುವವರಿಗೆಲ್ಲ ದಯೆ 
ಯಲು ನನ್ನ ನೆನಪು ಕೊಡಿ. ಮೈಸೂರಲ್ಲಿ ನನಗಿರುವ 
ಪ್ರೀತಿಗೆ ಚ್ಯುತಿಯೇ ಇಲ್ಲ.” 

ವ್ರ ಪತ್ರ ವನ್ನು ತಂದ ಹಡಗು ಮದ್ರಾ ನಿಗೆ ಬಂದು, 
ಪಶ್ರವು ಬೆಂಗಳೂರನ್ನು ತಲುಪುವ ವೇಳೆಗೆ, ರೈಸರು ಈ 
ಲೋಕವನ್ನು ಬಿಟ್ಟು "ತೆರಳಿದ್ದರು (ಜುಲೈ 10. 1927). 
ಹೀಗಾಗಿ ಮೇಲೆ ಹೇಳಿದ ಮಾತುಗಳು ನಮ್ಮ ಪಾಲಿಗೆ ಚರಮ 
ಸಂದೇಶವಾಗಿ ಉಳಿದುಕೊಂಡಿವೆ. ಇನ್ನೊಂದು ವಾರ ಅವರು 
ಬದುಕ ಇದ್ದಿದ್ದರೆ, ಅವರಿಗೆ 90 ವರ್ಷ ತುಂಬುತ್ತಿತ್ತಲ್ಲವೆ. 


೫ ಇ ರೈಸರ ಕಚೇರಿಯಲ್ಲಿ ಚಿತ್ರಕಾರರಾಗಿ ಕೆಲಸಕ್ಕಿದ್ದರು. "ಎಪಿ 


ಗ್ರಾಫಿಯಾ ಕರ್ನಾಟಿಕಾ" ದ ಅನೇಕ ಸಂಪುಟಗಳಲ್ಲಿ ಇವರು ತೆಗೆದ ಛಾಯಾಚಿತ ್ರ 
ಗಳೂ ನಕ್ಷೆಗಳೂ ಇವೆ. 

ರೈಸರು ಬರೆದ ಮೈಸೂರ ಗರುಟಯರನ್ನು 
ಸಿ. ಹಯವದನರಾಯರೆಂಬವರು ತುಂಬ ವಿಸ್ತರಿಸಿ, ಹಲ 
ವಾರು ಸಂಪುಟಗಳಲ್ಲಿ ನಮಗೆ ಮೈಸೂರಿನ ಸಾದ್ಯಂತ ಚರಿತ್ರೆ 
ಯನ್ನು ಒದಗಿಸಿದ್ದಾರೆ. ರೈಸರು ಕೈಕೊಂಡಿದ್ದ ಹಳಗನ್ನಡ 
ಕವಿ, ಸೃತಿಗಳ ಅನ್ವೇಷಣೆಯನ್ನು ಮುಂದುವರಿಸಿ, ಆರ್‌. 
ನರಸಿಂಹಾಚಾರ್ಯರು "ಕವಿಚರಿತೆ'ಯ ಮೂರು ಸಂಪುಟ 
ಗಳನ್ನು ಹೊರತಂದರಲ್ಲ! ಆಚಾರ್ಯರು ಶಾಸನಗಳ ಸಂಗ್ರಹ 
ಸಂಪಾದನೆಯನ್ನು ಬಹುವಾಗಿ ವಿಸ್ತರಿಸಿದರು. ಕನ್ನಡ 
ಇತಿಹಾಸ ಸಂಶೋಧನೆಯ ಕಾರ್ಯವನ್ನಂತೂ ವಿದ್ವಾಂಸರು, 
ರೈಸರ ಶೋಧಗಳನ್ನು ಆಗಾಗ ಪ್ರಸ್ತಾ ಏಸುತ್ತ ಅಖಂಡವಾಗಿ 
ಮುಂದುವರಿಸಿದ್ದಾರೆ. ಎಏಗ್ರಾಫಿಯಾ ಕರ್ನಾಟಕಾದ 
ಸಂಪುಟಗಳನ್ನು ಪರಿಷ್ಕರಿಸಿ, ಮೈಸೂರು ವಿಶ್ವವಿದ್ಯಾನಿಲಯದ 
ಕನ್ನಡ ಅಧ್ಯಯನ ಸ ಸಂಸ್ಥೆ ಯವರು, ಒಂದೊಂದಾಗಿ ಪ್ರಕಟ 
ಸು ಇದ್ದಾರೆ. ಅವುಗಳಲ್ಲಿ ಬಂದ ಶಾಸನಗಳಲ್ಲಿಯ ಮಾಹಿತಿ 
ಯನ್ನೆಲ್ಲ “ರಣಕಯಂತ ಕೈ (ಕಂಪ್ಯೂಟರ್‌) ಪೂರೈಸಿ, 
ಸಾವಿರಾರು ಶಾಸನಗಳಲ್ಲಿಯ ಯಾವುದೇ ಸಣ್ಣ ಮಾಹಿತಿ. 
ಬೇಕಾದರೂ, ಅದನ್ನು ಕ್ಷಣಾರ್ಧದಲ್ಲಿ ಕಂಡುಕೊಳ್ಳುವ 
ಯೋಜನೆ ರೂಪುಗೊಳ್ಳುತ್ತ ಲಿದೆ. 

ಸುಪ್ರ ಸಿದ್ಧ ಸಾಹಿತಿಗಳಾದ ಐ. ಆರ್‌. ಕೃಷ್ಣಶಾಸ್ತ್ರಿ ಗಳ 
ಮಾತಿನಲ್ಲಿ ಹೇಳುವುದಾದರೆ, “ಕನ್ನಡನಾಡಿನಲ್ಲಿಯೆ ಹುಟ್ಟಿ 
ಬೆಳೆದು, ಅದರ ಉಪ್ಪನ್ನು ಮಣಗಟ್ಟಿ ಲೆ ತಿಂದವನೂ ಕನ್ನ ದ 
ದೇಶಕ್ಕೆ ಇಷ್ಟು ಉಪಕಾರ ಮಾಡಿರುವುದರ ಅಪರೂಪ? 
ಅಂಥ ರೈಸರ. ಬಿಳಿಯ ಕನ್ನಡಿಗರ ಕಾರ್ಯವನ್ನು ನಾವು 
ಮರೆಯುವುದೆಂತು ? 

ಕ್ರಾ... 


NN 


